

## இலங்கை ரூபவாஹினி கூட்டுத்தாபனம் - 2017

இலங்கை ரூபவாஹினி கூட்டுத்தாபனத்தின் 2017 திசெம்பர் 31 இல் உள்ளபடியான நிதி நிலைமைக் கூற்று மற்றும் அத்திகதியில் முடிவடைந்த ஆண்டுக்கான விரிவான வருமானக் கூற்று, உரிமை மூலதன மாற்றக் கூற்று, காசுப் பாய்ச்சல் கூற்று மற்றும் முக்கிய கணக்கீட்டுக் கொள்கைகளையும் ஏனைய விளக்கத் தகவல்களின் பொழிப்புக்களையும் உள்ளடக்கிய 2017 திசெம்பர் 31 இல் முடிவடைந்த ஆண்டுக்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13 (1) ஆம் பிரிவு மற்றும் 1982 இன் 6 ஆம் இலக்க இலங்கை ரூபவாஹினி கூட்டுத்தாபன அதிகாரச்சட்டத்தின் 16(3)ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் பிரகாரம் எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) ஆம் பிரிவின் பிரகாரம் கம்பனியின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புகளும் இவ்வறிக்கையில் காண்பிக்கப்பட்டுள்ளன.

### 1.2 நிதிக்கூற்றுக்கள் தொடர்பில் முகாமைத்துவத்தின் பொறுப்பு

இந்நிதிக்கூற்றுக்களை இலங்கை கணக்கீட்டு நியமங்களிற்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்கள் மீது அபிப்பிராயம் தெரிவிப்பது எனது பொறுப்பாகும். உயர் கணக்காய்வு நிறுவனத்தின் சர்வதேச கணக்காய்வு நியமங்களைப் (ISSAI 1000 – 1810) பின்பற்றி இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களில் உள்ள தொகைகளினையும் வெளிப்படுத்தல்களையும் பற்றியகணக்காய்வுச் சான்றுகளை பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் கூட்டுத்தாபனத்தின் நிதிக்கூற்றுக்களைத் தயாரித்தல் மற்றும் நியாயமாக சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்திற் கொள்கின்றாரேயன்றி கூட்டுத்தாபனத்தின் உள்ளகக் கட்டுப்பாடுகளின் வினைத்திறன் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டு மொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) மற்றும் (4) ஆம் உபபிரிவுகள் கணக்காய்வின் நோக்கெல்லையையும் அளவையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமையதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

#### 1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக் கருதுகின்றது.

### 2. நிதிக்கூற்றுக்கள்

#### 2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை ரூபவாஹினி கூட்டுத்தாபனத்தின் 2017 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப் பாய்ச்சலினையும் இலங்கை கணக்கீட்டு நியமங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

#### 2.2 நிதிக்கூற்றுக்கள் மீதான கருத்துரைகள்

##### 2.2.1 இலங்கை கணக்கீட்டு நியமங்கள்

###### (அ) இலங்கை கணக்கீட்டு நியமம் 01

நியமத்தின் 32 ஆம் பந்தியின் படி, நிறுவனமொன்றினால் நியமத்தினால் தேவைப்படுத்தப்படுகின்ற அல்லது அனுமதிக்கப்பட்டிருந்தாலன்றி சொத்துக்கள் மற்றும் பொறுப்புக்களை ஒன்றுடனொன்று எதிரீடு செய்யப்படாதிருத்தல் வேண்டும். இருப்பினும், பட்டோலையின் படி, ரூபா 93,693,113 தொகையான செலுத்த வேண்டிய முகவர் தரகு மீதிகள், கணக்கீட்டு குறைபாடுகள் காரணமாக எழுந்திருந்த ரூபா 5,885,385 தொகையான வரவு மீதிக்கு எதிரீடுசெய்து காண்பிக்கப்பட்டிருந்தமை காரணமாக செலுத்த வேண்டிய முகவர் தரகு மீதி ரூபா 87,807,727 எனக் கணக்கீட்டு செய்யப்பட்டிருந்தது.

###### (ஆ) இலங்கை கணக்கீட்டு நியமம் 02

நியமத்தின் 09 ஆம் பந்தியின் படி, இருப்புக்கள் கிரயம் அல்லது தேறிய தேறக்கூடிய பெறுமதி ஆகிய இரண்டில் குறைந்த பெறுமதிக்கு கணிக்கப்பட்டு நிதிக்கூற்றுக்களில் காண்பிக்கப்பட வேண்டிய போதிலும், கூட்டுத்தாபனத்தினால் இருப்புக்களின் தேறிய தேறக்கூடிய பெறுமதி கணிப்பிடப்படாது, நிதிக்கூற்றுக்களில் ரூபா 204,463,930 எனக் கிரயத்தில் காண்பிக்கப்பட்டிருந்தது. இந்த இருப்பில் பௌதீக மெய்மையாய்விற்கு உட்படுத்தப்பட்ட ரூபா 6,633,973 மீதியில் 2017 திசெம்பர் 31 ஆந் திகதியளவில் பயன்பாட்டிற்கு எடுக்கமுடியாத ரூபா 170,512 இருப்பு மீதியும் அசைவுறாத ரூபா 509,173 இருப்பு மீதியும் உள்ளடங்கியிருந்தது.

###### (இ) இலங்கை கணக்கீட்டு நியமம் 07

நியமத்தின் 07 ஆம் பந்தியின் படி, 03 மாதங்களில் அல்லது அதனைவிடக் குறைவான காலத்தில் முதிர்ச்சியடைகின்ற முதலீடுகள், காசும் காசிற்குச் சமமானவையாகவும் கருதப்பட வேண்டிய போதிலும், அதற்கு முரணாக கூட்டுத்தாபனத்தினால் 07 நாட்களில் முதிர்வடையக்கூடிய அழைப்பு வைப்புக்களில் முதலீடு செய்யப்பட்டிருந்த ரூபா 60,000,000 தொகையும் ஒரு மாதத்தில் முதிர்வடையக்கூடிய நிலையான வைப்புக்களில் முதலீடு செய்யப்பட்டிருந்த ரூபா 63,421,582 தொகையும் முதலீட்டு செயற்பாடுகளின் கீழ் காசு வெளிப்பாய்ச்சலாக காண்பிக்கப்பட்டிருந்தது.

(ஈ) இலங்கை கணக்கீட்டு நியமம் 16

நியமத்தின் 51 ஆம் பந்தியின் படி, நடைமுறையல்லாத சொத்துக்களின் பயனுள்ள ஆயுட்காலம் வருடந்தோரும் மீளாய்விற்கு உட்படுத்தப்படாமை காரணமாக ரூபா 3,060,700,551 கிரயமான ஆதனம், பொறிகள் மற்றும் உபகரணங்கள் முழுமையாகத் தேய்விடப்பட்டிருந்த போதிலும், தொடர்ந்தும் பயன்படுத்தி வரப்பட்டிருந்தன. அதற்கமைய, இலங்கைக் கணக்கீட்டு நியமம் 08 இன் பிரகாரம் மதிப்பீட்டுத் தவறினை திருத்தி சரியான முன்கொண்டுசென்ற தொகையினை நிதிக்கூற்றுக்களில் காண்பிப்பதற்கு நடவடிக்கை எடுக்கப்பட்டிருக்கவில்லை.

(உ) இலங்கை கணக்கீட்டு நியமம் 38

நியமத்தின் 118 (சீ) ஆம் பந்தியின் படி, ஆண்டின் ஆரம்பத்திலும் இறுதியிலும் காணப்படுகின்ற அருவச் சொத்துக்களின் முன்கொண்டுசென்ற பெறுமதியும் திரண்ட காலத்தேய்மானமும் வெளிப்படுத்தப்பட வேண்டிய போதிலும், நிதிக்கூற்றுக்களில் காண்பிக்கப்பட்டுள்ள ரூபா 194,741,169 தொகையான அருவச் சொத்துக்களின் கிரயத்தினை காண்பிக்காது தேறிய பெறுமதி காண்பிக்கப்பட்டிருந்ததுடன், திரண்ட காலத்தேய்மானத்தின் பெறுமதியும் காண்பிக்கப்பட்டிருக்கவில்லை.

(ஊ) இலங்கை கணக்கீட்டு நியமம் 39

கூட்டுத்தாபனத்தினால் லங்கா புவத் நிறுவனத்தின் சாதாரண பங்குகளில் மேற்கொள்ளப்பட்டிருந்த முதலீடு, நியமத்தின் 46 ஆவது பந்தியின் பிரகாரம் நியாயப் பெறுமதியில் (Fair Value) நிதிக்கூற்றுக்களில் காண்பிக்கப்பட வேண்டிய போதிலும், முதலீட்டுக் கிரயத்தில் அல்லது ரூபா 1,104,000 என நிதிக்கூற்றுக்களில் காண்பிக்கப்பட்டிருந்ததுடன், முதலீட்டுப் பெறுமதியின் குறைவடைதல் அல்லது அதிகரிப்பினை இனங்கண்டு குறித்த தொகையினை நிதிக்கூற்றுக்களில் சீராக்குவதற்கு நடவடிக்கை எடுக்கப்பட்டிருக்கவில்லை.

## 2.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) 2015 இன் 13 ஆம் இலக்க பொருளாதாரச் சேவைக் கட்டண (திருத்திய) அதிகாரச்சட்டத்தின் ஏற்பாடுகளின் பிரகாரம் 2016 மார்ச் 31 ஆந் திகதியுடன் முடிவடைந்த காலாண்டிற்காக ரூபா 1,602,873 தொகையும் 2017 திசம்பர் 31 ஆந் திகதியுடன் முடிவடைந்த காலாண்டிற்காக ரூபா 2,004,667 தொகையும் பொருளாதார சேவைக் கட்டணமாக உள்ளநாட்டு இறைவரித் திணைக்களத்திற்குச் செலுத்தப்பட வேண்டியிருந்த போதிலும், அதற்காக நிதிக்கூற்றுக்களில் ஏற்பாடுகள் செய்யப்பட்டிருக்கவில்லை.

(ஆ) மீளாய்வாண்டில் ஒளிபரப்புச் செய்யப்பட்டிருந்த போதிலும், கொடுப்பனவு செய்யப்படாத கதைகளிற்கான அட்டுறுச் செலவினம் ரூபா 5,995,000 ஆல் குறைத்து கணக்கீடு செய்யப்பட்டிருந்ததுடன், அதன் காரணமாக அருவச் சொத்துக்களும் கடன்கொடுத்தோரும் அத்தொகையால் குறைத்துக் கணக்கீடு செய்யப்பட்டிருந்தன.

(இ) 2016 ஆம் ஆண்டில் கொள்வனவு செய்யப்பட்ட ரூபா 21,796,829 கிரயமான பொறி மற்றும் உபகரணங்களிற்கு நிறுவனத்தின் பெறுமானத்தேய்வுக் கொள்கைக்கு அமைவாக 20 சதவீதத்தில் பெறுமானத்தேய்வினைக் கணிப்பீடுகையில் 2017 திசம்பர் 31 இல் உள்ளவாறான திரண்ட பெறுமானத்தேய்வின் பெறுமதி ரூபா 8,718,732 ஆகக் காணப்பட வேண்டிய போதிலும், அது ரூபா 12,107,848 எனக் கணக்கீடு செய்யப்பட்டிருந்தது.

- (ஈ) கூட்டுத்தாபனத்திலிருந்து விலகிச் சென்ற ஊழியர்களிற்கு வழங்கப்பட்டிருந்த போதிலும், மீளக் கையளிக்கப்படாத ஒளிப்பதிவு நாடாக்கள் மற்றும் நூலகப் புத்தகங்களிற்காக மீளாய்வாண்டில் அறவிடப்பட்டிருந்த ரூபா 74,676 தொகையினையும் 2017 நவம்பர் 18 ஆந் திகதி இடம்பெற்ற ஏலத்தில் ரூபா 235,050 இற்கு விற்பனை செய்யப்பட்டிருந்த சொத்துக்களிற்குரிய கிரயம் மற்றும் திரண்ட பெறுமானத்தேய்வினை கணக்குகளிலிருந்து அகற்றி இலாபத்தை அல்லது நட்டத்தை கணிப்பீடு செய்து அத்தொகையினையும் கணக்கீடு செய்வதற்குப் பதிலாக கிடைத்திருந்த காசு வருமானமாக கணக்கீடு செய்யப்பட்டிருந்தது.
- (உ) மீளாய்வாண்டில் நல்லிணக்க அலைவரிசைக்காக கொரிய அரசாங்கத்திடமிருந்து கிடைத்திருந்த ரூபா 36,198,605 பெறுமதியான தொடர்பாடல் பொறிகள் மற்றும் உபகரணங்களிற்காக ரூபா 12,066,202 மூலதனக் கொடுப்பனவை கணக்கீடு செய்யாமை காரணமாக பிற்போட்ட வரிச் சொத்தும் வருமான வரிப் பொறுப்பும் ரூபா 6,757,073 ஆல் குறைத்து கணக்கீடு செய்யப்பட்டிருந்தது.
- (ஊ) 2016 திசெம்பர் மாதத்தில் ரூபா 140,000 வீதம் கொள்வனவு செய்யப்பட்டிருந்த 50 கதைகளை உள்ளடக்கிய தொலைக்காட்சி நாடகம் ஒன்றிற்காக 2017 ஆம் ஆண்டில் அட்டுறுச் செலவினத்தை கணக்கீடு செய்கையில் அவ்வப்போது மேற்கொள்ளப்பட்ட தவறான சீராக்கல் காரணமாக 2017 திசெம்பர் 31 ஆந் திகதியில் உள்ளவாறு நாடகங்களின் அட்டுறுச் செலவினம் ரூபா 350,000 ஆல் அதிகரித்துக் கணக்கீடு செய்யப்பட்டிருந்தது.
- (எ) மீளாய்வாண்டில் நட்டக்கடனிற்கான ஏற்பாட்டை சீராக்குகையில் 2016 ஆம் ஆண்டில் முன்னெடுத்து வரப்பட்டிருந்த கடன்பட்டோர் நட்டக்கடன் ஏற்பாட்டுக் கணக்கில் காணப்பட்ட ரூபா 19,038,806 மீதியினை ரூபா 18,885,093 எனக் கணக்கீடு செய்திருந்தமை காரணமாக ஆண்டிற்காக நட்டக்கடன் ஏற்பாடு ரூபா 153,713 ஆல் அதிகரித்துக் காட்டப்பட்டிருந்தது.
- (ஏ) சேவைபெறுனர் கடன்பட்டோரிடமிருந்து கிடைக்க வேண்டிய ரூபா 2,290,000 தொகையான கடன்பட்டோர் மீதி ரூபா 850,000 எனக் கணக்கீடு செய்யப்பட்டிருந்தமையால் சேவைபெறுனர் கடன்பட்டோர் மீதியும் ஒளிபரப்புக் கால விற்பனை வருமானமும் ரூபா 1,440,000 தொகையால் குறைத்துக் கணக்கீடு செய்யப்பட்டிருந்தது.
- (ஐ) முன்னைய ஆண்டுகளிலிருந்து முன்னெடுத்து வரப்பட்டிருந்த ரூபா 498,227 தொகையான முடிவுறா வேலைகள் மீளாய்வாண்டிற்கான வருமானக் கூற்றில் பதிவழிக்கப்பட்டிருந்ததுடன் அதில் ரூபா 183,051 தொகையினை காசுப் பாய்ச்சல் கூற்றிலுள்ள வரிக்கு முன்னுள்ள இலாபத்திற்கு கூட்டப்பட வேண்டிய போதிலும், அவ்வாறு கூட்டப்பட்டிருக்கவில்லை. அவ்வாறே, தொழிற்படு மூலதன அசைவிற்கு தாக்கம் செலுத்தாதுள்ள ரூபா 315,176 சேமிப்பு தவறாக காசுப் பாய்ச்சல் கூற்றில் தொழிற்படு மூலதன அசைவினைக் கணிப்படுவதற்காக கருத்திற் கொள்ளப்பட்டிருந்தது.
- (ஐ) காசுக் காசுக்கு சமமானவைகளும் என்பதன் கீழ் காண்பிக்கப்பட வேண்டிய 01 மாத முதிர்வுக் காலத்தைக் கொண்ட ரூபா 63,421,582 நிலையான வைப்புக்கள் நிதி நிலைமைக் கூற்றில் நடைமுறையல்லாத சொத்துக்களின் கீழ் காண்பிக்கப்பட்டிருந்தது.

### 2.2.3 விளக்கமளிக்கப்படாத வேறுபாடுகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) நிதிக்கூற்றுக்களின் படி 2017 திசெம்பர் 31 இல் உள்ளவாறான நடைமுறைப் பொறுப்புக்களின் கீழுள்ள பெறுமதிசேர் வரிக் கட்டுப்பாட்டுக் கணக்கு மீதி ரூபா 421,738 ஆகக் காணப்பட்டதுடன், அத்திகதியில் உள்ளவாறான வரி அறிக்கையின் படியான (Tax Return) அட்டுறு மீதி ரூபா 7,044,726 ஆகக் காணப்பட்டமையால் வரிக் கட்டுப்பாட்டுக் கணக்கில் ரூபா 6,622,988 வேறுபாடு அவதானிக்கப்பட்டது.
- (ஆ) நிதிக்கூற்றுக்களின் படி 2017 திசெம்பர் 31 இல் உள்ளவாறான ஆதனம், பொறி மற்றும் உபகரணங்களிற்கான திரண்ட பெறுமானத்தேய்வு ஏற்பாடு ரூபா 3,417,087,741 ஆன போதிலும், திரண்ட பெறுமானத்தேய்வு பட்டோலையின் படி அந்த மீதி ரூபா 3,430,044,710 ஆகக் காணப்பட்டமையால் ரூபா 12,956,969 வேறுபாடு அவதானிக்கப்பட்டது

### 2.2.4 கணக்காய்விற்கான சான்றுகள் இல்லாமை

கீழே குறிப்பிடப்பட்ட கொடுக்கல் வாங்கல்களிற்கு எதிரே காண்பிக்கப்பட்டுள்ள சான்றுகள் கணக்காய்விற்குச் சமர்ப்பிக்கப்படவில்லை.

கொடுக்கல் வாங்கல்	பெறுமதி ரூபா.	சமர்ப்பிக்கப்படாத சான்று
(அ) முகவர் தரகு	93,693,113	காலப்பகுப்பாய்வு
(ஆ) இருப்பு - உதிரிப் பாகங்கள்	196,807,786	மெய்மையாய்வு அறிக்கை
(இ) கூட்டுத்தாபனம் அமைந்துள்ள காணி	46,018,720 (இறைவரி மதிப்பீடு)	உரித்து உறுதி, ஒப்படைப்பு சான்றிதழ் மற்றும் வர்த்தமானி அறிவித்தல்.

### 2.3 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) ஒளிபரப்பு நேரத்தை கடனுக்கு விற்றல் - சேவைபெறுனர் கடன்பட்டோர்

மீளாய்வாண்டின் திசெம்பர் 31 இல் உள்ளவாறு சேவைபெறுனர் கடன்பட்டோர் மீதி ரூபா 537,168,950 ஆக இருந்ததுடன் அது தொடர்பாக பின்வரும் அவதானிப்புக்கள் மேற்கொள்ளப்படுகின்றன.

- (i) மீளாய்வாண்டின் திசெம்பர் 31 இல் உள்ளவாறு நட்டக்கடன் சீராக்கம் மேற்கூறிய கடன்பட்டோரில் ரூபா 93,442,927 அல்லது 17 சதவீதமாக இருந்ததுடன் அது சட்டரீதியான நடவடிக்கை எடுக்கப்பட்டிருந்த ரூபா 45,030,977 தொகையான சேவைபெறுனர் கடன்பட்டோரில் 85 சதவீதமான ரூபா 38,272,330 தொகையினையும் எவ்வகையிலும் அறவிடமுடியாதவையாக வகைப்படுத்தப்பட்ட ரூபா 55,166,597 தொகையான கடன்பட்டோரையும் உள்ளடக்கியிருந்தது. இக்கடன்களை அறவீடு செய்யும் பலவீனமான நிலைமையானது நிறுவனத்தின் திரவத்தன்மை தொடர்பில் பாதகமான தாக்கத்தை ஏற்படுத்தியுள்ளது என்பது அவதானிக்கப்பட்டது.

- (ii) 2017 திசெம்பர் 31 இல் உள்ளவாறு முழுமையான கடன்பட்டோர் மீதியில் ரூபா 255,272,099 தொகை அல்லது 48 சதவீதமானவை ரூபா 05 மில்லியனுக்கு மேற்பட்ட 18 கடன்பட்டோர்களை உள்ளடக்கியிருந்தது.
- (iii) 2017 திசெம்பர் 31 இல் உள்ளவாறான ரூபா 537,168,950 தொகையான சேவைபெறுனர் கடன்பட்டோரில் உள்ளடங்கியுள்ள ரூபா 21,553,776 இற்குரிய நிறுவனங்கள் மூடப்பட்டு அல்லது அறவிடுவதற்குப் போதிய பெறுமதிகள் இன்மை காரணமாக முறிவடைந்திருந்தமையால் பதிவழிப்புச் செய்வதற்காக பரிந்துரை செய்யப்பட்டிருந்தமை அவதானிக்கப்பட்டது.
- (iv) 2016 மற்றும் 2017 ஆம் ஆண்டுகளில் கூட்டுத்தாபனத்தின் வசதிகளைப் பயன்படுத்தி நிகழ்ச்சிகளை தயாரித்து வழங்கியமைக்காக 05 அரசாங்க நிறுவனங்களிடமிருந்து 2017 திசெம்பர் 31 இல் உள்ளவாறு பெறவேண்டியிருந்த கடன்பட்டோர் மீதி ரூபா 4,440,000 ஆகும்.
- (v) 1969 இன் 68 ஆம் இலக்க காலாவதியாகுதல் அதிகாரச்சட்டத்தின் 11 ஆம் பிரிவின் பிரகாரம் கடனைத் திருப்பிச் செலுத்தாத வேவபெறுனர்களின் கடன்களை அறவீடு செய்வதற்காக 06 ஆண்டு காலத்துக்குள் வழக்கு தொடரப்பட வேண்டியதுடன் அவ்வாறு வழக்குத் தொடர முடியாது போனால் அக்கொடுக்கல் வாங்கலானது காலாவதியாகின்றது. 2017 திசெம்பர் 31 இல் உள்ளவாறு 06 ஆண்டுகள் காலங்கடந்த 132 கடன்பட்டோர்களிடமிருந்து ரூபா 70,182,818 பெறுமதியான கடன்களை அறவீடு செய்தல் நிச்சயமற்றது என்பது அவதானிக்கப்பட்டது.
- (vi) சில விசேட பொதிகளிற்காக இணங்கியிருந்த விளம்பரங்கள் அனைத்தையும் விளம்பரப்படுத்த முடியாததன் காரணமாக உரிய சேவைபெறுனர்களால் விளம்பரங்கள் அனைத்தையும் விளம்பரப்படுத்தும் வரை பணம் செலுத்துதல் மறுக்கப்பட்ட சந்தர்ப்பங்கள் அவதானிக்கப்பட்டன. இதன் மூலம் விளம்பரப்படுத்திய விளம்பரங்களுக்காகவும் பணம்பெறுதல் தாமதமடைந்திருந்ததுடன் விளம்பரப்படுத்தாத விளம்பரங்கள் மிகவும் குறைந்த அளவில் காணப்பட்ட சந்தர்ப்பங்களில் முழுப் பணத்தையும் பெற்றுக்கொள்வதற்காக அனைத்து விளம்பரங்களையும் விளம்பரப்படுத்தும் வரை காத்திருக்கவேண்டியிருந்ததமையே அக்கடன்பட்டோர் அதிகரிப்பதற்கு காரணம் என்பதும் அவதானிக்கப்பட்டது.

(ஆ) நானாவிதக் கடன்பட்டோர்

-----  
 2017 திசெம்பர் 31 இல் உள்ளவாறு கூட்டுத்தாபனத்தின் ரூபா 82,795,918 தொகையான நானாவித கடன்பட்டோர்களில் 1995 ஆம் ஆண்டிலிருந்து 03 பிரதான நிறுவனங்களிடமிருந்து ரூபா 30,633,476 மொத்தத் தொகையானது அறவிடவேண்டி இருந்தது. நானாவித கடன்பட்டோரின் நட்டக்கடன் பெறுமதி ரூபா 27,778,225 அல்லது 33 சதவீதமாக இருந்தது. இந்த நீண்டகால கடன் மீதியை அறவீடு செய்வதற்காக நடவடிக்கை எடுக்கப்படாது நட்டக்கடன் செம்மையாக்கல் செய்யப்பட்டதன் காரணமாக கூட்டுத்தாபனத்தின் கடன் அறவீடு தொடர்பான கட்டுப்பாட்டு பலவீனமான நிலையில் காணப்பட்டமை அவதானிக்கப்பட்டது.

(இ) முற்பணங்களும் வைப்புக்களும்

-----  
 (i) 2014 ஒக்தோபர் மாதத்தில் விளையாட்டுச் சங்கமொன்றிற்குச் செலுத்தப்பட்டிருந்த ரூபா 1,200,000 தொகையான முற்பணம் மீளாய்வாண்டின் இறுதிவரையிலும் தீர்க்கப்பட்டிருக்கவில்லை.

- (ii) மரணித்த கலைஞர்களிற்காக 2017 நவம்பர் மாதத்தில் மண்டபமொன்றில் நடாத்துவதற்கு திட்டமிடப்பட்டிருந்த இசை நிகழ்ச்சி பின்னர் இரத்துச் செய்யப்பட்டிருந்ததுடன், அந்த இசை நிகழ்ச்சிக்காக மண்டபத்தினை ஒதுக்கிக்கொள்வதற்காக செலுத்தப்பட்டிருந்த முற்பணம், மண்டபத்திற்காக நகர சபைக்குச் செலுத்தியிருந்த வரி, விருந்துபசார மற்றும் ஏனைய செலவினங்களிற்காக செய்யப்பட்டிருந்த மொத்தச் செலவினம் ரூபா 624,803 ஆகக் காணப்பட்டது. அதில் நகர சபைக்குச் செலுத்தப்பட்டிருந்த ரூபா 390,203 தொகையும் மண்டபத்திற்கு முற்பணமாகச் செலுத்தப்பட்டிருந்த ரூபா 210,000 தொகையுமாக மொத்தம் ரூபா 600,203 தொகை 2018 யூன் 30 ஆந் திகதி வரையிலும் அறவீடு செய்யப்பட முடியாது போயிருந்தது.
- (iii) முற்பணமாகப் பெறப்படுகின்ற தொகைகள் குறித்த கருமம் நிறைவேற்றப்பட்டவுடன் தீர்க்கப்பட வேண்டிய போதிலும், 2017 ஏப்ரல் 08 ஆந் திகதி முதல் ஒக்தோபர் 04 ஆந் திகதி வரையான காலத்தில் 06 ஊழியர்களால் 10 சந்தர்ப்பங்களில் பெற்றுக்கொள்ளப்பட்டிருந்த ரூபா 552,000 தங்குமிட முற்பணத் தொகையும், பணிப்பாளர் நாயகத்தினால் 2017 ஆகஸ்ட் 30 ஆந் திகதி பெறப்பட்டிருந்த ரூபா 5,555 தொகையான வெளிநாட்டு பயண முற்பணமும் 2015 சனவரி 06 ஆந் திகதி அப்போதைய பிரதான கணக்காளரினால் பெற்றுக்கொள்ளப்பட்டிருந்த ரூபா 45,000 முற்பணத் தொகையும் 2017 திசம்பர் 31 ஆந் திகதி வரையிலும் அறவிடப்பட்டிருக்கவில்லை.

(ஈ) செலுத்த வேண்டிய கணக்குகள்

- (i) 2011 ஆம் ஆண்டின் போது கூட்டுத்தாபனத்தினால் உழைத்த இலாபத்தின் அடிப்படையில் பொதுத்திறைசேரிக்குச் செலுத்த வேண்டிய பங்கிலாப வரியாகிய ரூபா 32,368,342 தொகையானது மீளாய்வாண்டின் இறுதிவரையும் செலுத்தப்பட்டிருக்கவில்லை.
- (ii) 2017 திசம்பர் 31 இல் உள்ளவாறான ரூபா 17,708,070 தொகையான சேவைபெறுனர் கடன்கொடுத்தோர் மீதியில் 2014 மற்றும் 2015 ஆம் ஆண்டுகளில் மேற்கொள்ளப்பட்ட மீள்வியாபார கொடுக்கல் வாங்கல்களிற்குரிய ரூபா 3,520,954 கடன்கொடுத்தோர் மீதியும் உள்ளடங்கியிருந்தது. இந்த கொடுக்கல் வாங்கல்களுடன் சம்பந்தப்பட்ட சேவைபெறுனர்களுடன் உடன்படிக்கைகளில் கைச்சாத்திட்டிருக்காமை காரணமாக இந்த தொகைகள் தொடர்பில் உரிமை கோருவதற்கு சேவைபெறுனர்களிற்கு முடியாதிருப்பதனால் இத்தொகையினை வருமானத்திற்கு எடுப்பது தொடர்பில் கவனம் செலுத்தப்பட்டிருக்கவில்லை.
- (iii) நிதிக்கூற்றுக்களில் ஏனைய நிதிப்பொறுப்புக்களின் கீழ் காண்பிக்கப்பட்டுள்ள ரூபா 6,654,468 தொகையான கடன்கொடுத்தோர் மீதியில் 2011 ஆம் ஆண்டிலிருந்து 2015 ஆம் ஆண்டின் இறுதி வரையிலுமான காலத்திற்குரிய ரூபா 4,398,022 அல்லது ஏறத்தாழ 66 சதவீதமான கடன்கொடுத்தோர் மீதி உள்ளடங்கியிருந்ததுடன், அந்த மீதியினை தீர்ப்பதற்கு நடவடிக்கை எடுக்கப்பட்டிருக்கவில்லை.

**2.4 சட்டங்கள், விதிகள், பிரமாணங்கள், முகாமைத்துவ தீர்மானங்கள் என்பவற்றுடன் இணக்கமின்மை**

பின்வரும் சட்டங்கள், விதிகள், பிரமாணங்கள், முகாமைத்துவ தீர்மானங்கள் என்பவற்றுடனான இணக்கமின்மைகள் அவதானிக்கப்பட்டன.

சட்டங்கள், விதிகள், பிரமாணங்கள்,  
முகாமைத்துவ தீர்மானங்கள்  
என்பவற்றுக்கான தொடர்பு

இணக்கமின்மைகள்

(அ) 1998 இன் 74 ஆம் இலக்க அதிகாரச்சட்டத்தினால் திருத்தப்பட்ட தேசிய அரசு மன்றத்தின் 1975 இன் 01 ஆம் இலக்க சொத்துக்களையும் பொறுப்புக்களையும் வெளிப்படுத்துதல் அதிகாரச் சட்டம்

2016/2017 ஆம் ஆண்டிற்காக சொத்துக்கள் மற்றும் பொறுப்புக்களின் வெளிப்படுத்தல்கள் வழங்கப்பட வேண்டிய நிறைவேற்றுத் தரத்திலுள்ள 11 உத்தியோகத்தர்கள் தமது சொத்துக்கள் மற்றும் பொறுப்புக்களின் வெளிப்படுத்தல்களை வழங்கியிருக்கவில்லை.

(ஆ) இலங்கை சனநாயக சோசலிசக் குடியரசின் தாபன விதிக் கோவையின் XXXஆம் அத்தியாயத்தின் 1.4.1 ஆம் பிரிவு மற்றும் IXஆம் அத்தியாயத்தின் 2.2 ஆம் பிரிவு

கடந்த பல வருடங்களாக கூட்டுத்தாபனத்தின் வளவாளர்களுக்கு செலுத்தப்பட்ட சேவைக் கட்டணங்களிலிருந்து அறவிடப்பட்ட 10 சதவீதத்திற்குச் சமமான ரூபா 1,479,184 தொகையினை திரட்டிய நிதியத்திற்கு செலவு வைக்காது நிதிக்கூற்றுக்களில் ஏனைய நிதிப் பொறுப்புக்களின் கீழ் கணக்கீடு செய்யப்பட்டிருந்தது. அத்தொகையில் ரூபா 1,382,749 தொகை 2016 ஆம் ஆண்டிற்கும் அதற்கு முந்திய ஆண்டுகளிற்கும் உரியது என்பது அவதானிக்கப்பட்டது.

(இ) இலங்கை சனநாயக சோசலிசக் குடியரசின் நிதிப் பிரமாணங்கள் கோவை

(i) நிதிப்பிரமாணம் 155

2016 ஆம் ஆண்டில் வழங்கப்பட்ட 07 கணக்காய்வு ஐயவினாக்களுக்கும் 2017 ஆம் ஆண்டிற்காக வழங்கப்பட்ட 16 கணக்காய்வு ஐயவினாக்களுக்கும் பதிலளிக்கப்பட்டிருக்கவில்லை.

(ii) 2015 யூலை 14 ஆந் திகதிய 03/2015ஆம் இலக்க அரசாங்க நிதிச் சுற்றறிக்கையின் மூலம் திருத்தப்பட்ட நிதிப்பிரமாணம் 371(2)(ஆ)

- ஒரு சந்தர்ப்பத்தில் வழங்கக்கூடிய உச்ச அளவான செயல்நிமித்த உபகட்டு நிதி ரூபா 100,000 ஆன போதிலும் மீளாய்வாண்டின் திசெம்பர் 31 ஆந் திகதி வரை நிகழ்ச்சித்திட்டங்கள், தங்குமிட வசதிகள், வழங்கல்கள் மற்றும் கொள்வனவு நடவடிக்கைகளிற்காக 76 சந்தர்ப்பங்களில் உச்ச அளவான செயல்நிமித்த உபகட்டுநிதியை மிகைத்து ரூபா 16,625,475 தொகை வழங்கப்பட்டிருந்தது.

- பதவிநிலை உத்தியோகத்தர்களுக்கு மாத்திரமே உபகட்டு நிதி வழங்கமுடியும் என்ற போதிலும் மேற்குறிப்பிட்ட 76 சந்தர்ப்பங்களில் 66 சந்தர்ப்பங்களின் போது பதவிநிலையல்லாத உத்தியோகத்தர்களுக்கு ரூபா 14,628,215 கூட்டு மொத்தமான முற்பணங்கள் வழங்கப்பட்டிருந்தன.



- (iii) நிதிப்பிரமாணம் 371(2)(ஆ) வழங்கப்பட்ட உபகட்டுநிதிகள் அது வழங்கப்பட்ட கருமம் முடிந்தவுடன் தீர்க்கப்பட வேண்டிய போதிலும் 2013 ஆம் ஆண்டிலிருந்து 2017 ஆம் ஆண்டு வரையான காலத்தின் போது வழங்கப்பட்ட ரூபா 5,439,528 தொகையான முற்பணங்கள் மீளாய்வாண்டின் இறுதி வரை தீர்த்து வைக்கப்பட்டிருக்கவில்லை.
- (iv) நிதிப்பிரமாணம் 396 செலுத்துவதற்குள்ள அனைத்து காசோலைகளும் செல்லுபடியாகும் காலம் முடிவடைகையில் காசோலையில் குறிப்பிடப்பட்ட பணத்தை செலுத்த வேண்டியுள்ள கடனாக அந்தந்த பேரேடுகளில் பதியப்பட வேண்டிய போதிலும் அதற்கு முரணாக 2013 ஆம் ஆண்டிலிருந்து 2016 ஆம் ஆண்டு வரை ரூபா 9,412,058 பெறுமதியான செல்லுபடியற்றதாகப்பட்ட காசோலைகள் நிதிப்பொறுப்பாக கணக்கீடு செய்யப்பட்டிருந்தது.
- (ஈ) 2015 மே 15 ஆந் திகதிய எம்/ஈ/1/1/2015 ஆம் இலக்க நிதி அமைச்சின் சுற்றறிக்கையின் 3(அ) உத்தியோகத்தர் ஒருவர் வெளிநாடு செல்கையில் அந்த நாட்டில் செய்யப்பட்ட போக்குவரத்துச் செலவினம், தொலைபேசிச் செலவினம் மற்றும் விமான நிலையக் கட்டணம் போன்ற செலவினங்களை தீர்ப்பதற்காக நாளொன்றுக்கு அமெரிக்க டொலர் 40 வீதம் இணைந்த படி செலுத்தப்பட்டிருந்தது. இருப்பினும், இணைந்த படியாக இக் கொடுப்பனவை பெற்றுக்கொண்டிருந்த கூட்டுத்தாபனத்தின் 04 உத்தியோகத்தர்களிற்கு அச்சுற்றறிக்கைக்கு முரணாக வெளிநாட்டுப் பிரயாணத்தின் போது அந்நாட்டிலேற்பட்ட போக்குவரத்துச் செலவினத்திற்காக ரூபா 174,928 செலுத்தப்பட்டிருந்தது.
- (உ) பொது முயற்சிகள் சுற்றறிக்கை
- (i) 2003 யூன் 02 ஆந் திகதிய பீஈஐ/12 ஆம் இலக்க சுற்றறிக்கையின் 6.5.1 ஆம் பிரிவு மீளாய்வாண்டிற்கான வரைவு ஆண்டறிக்கையானது நிதி ஆண்டு முடிவடைந்து 60 நாட்களுக்குள் அல்லது அதன் பின்னர் கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்கவில்லை.
- (ii) 9.3.1(vi) மற்றும் (vii) ஆம் பிரிவுகள் உரிய பதவி வெற்றிடமாக அல்லது பதவி வகிப்பவர் சேவைக்கு சமூகமளிக்காத சந்தர்ப்பங்களில் பதில்கடமைக்காக ஆகக் குறைந்தது 03 மாத காலத்திற்காக பதிற்கடமைப் பதவி வழங்கப்பட முடியுமென்ற போதிலும் கூட்டுத்தாபனத்தில் மூன்று மாதங்களை மிகைத்து செயற்பட்டு வருகின்ற 13 பதிற்கடமைச் சந்தர்ப்பங்கள் காணப்பட்டன. இவற்றுக்கு மத்தியில் 03 உத்தியோகத்தர்கள் 02 இல்ருந்து 05 ஆண்டுகள் வரையும் 05 உத்தியோகத்தர்கள் 05 ஆண்டுகளுக்கு மேற்பட்ட காலமாகவும் பதவிகளில் பதிற்கடமை ஆற்றியிருந்தனர். அவ்வாறே, உத்தியோகத்தருக்கு தனிப்பட்ட ரீதியில் வழங்கப்பட்டிருந்த பதவிகளிலும் 05 பதிற்கடமை பதவிகள் காணப்பட்டன.

(iii) 2015 மே 25 ஆந் திகதிய பீஈஐ 01/2015 ஆம் இலக்க சுற்றறிக்கையின் 2.3 ஆம் பந்தி

3.2 ஆம் பந்தி

(iv) 2017 திசெம்பர் 11 ஆந் திகதிய பீஈஐ 03/2017 ஆம் இலக்க சுற்றறிக்கை

- போக்குவரத்து மற்றும் எரிபொருள் படிக்காக உரித்தற்ற HM 1-1 தரத்திற்குக் கீழுள்ள பதவிகளை வகிக்கின்ற 151 உத்தியோகத்தர்களுக்கு மீளாய்வாண்டில் எரிபொருள் மற்றும் போக்குவரத்துப் படியாக ரூபா 11,271,954 செலுத்தப்பட்டிருந்தது.
- தலைவர் மற்றும் பணிப்பாளர் நாயகத்தினால் மேலதிகமாகப் பயன்படுத்தியிருந்த 3,616 லீற்றர் எரிபொருளிற்காக அமைச்சுச் செயலாளரின் அங்கீகாரமும், செயற்பாட்டுப் பணிப்பாளர் மற்றும் பணிப்பாளர் (சந்தைப்படுத்தல்) ஆகியோரால் மேலதிகமாகப் பயன்படுத்தியிருந்த 3,023 லீற்றர் எரிபொருளிற்காக பணிப்பாளர் சபையின் அங்கீகாரமும் பெற்றுக்கொள்ளப்பட்டிருக்கவில்லை. அங்கீகாரமின்றி பெற்றுக்கொள்ளப்பட்டிருந்த அந்த எரிபொருளின் பெறுமதி ரூபா 838,811 என்பது அவதானிக்கப்பட்டது.
- சுற்றறிக்கையின் பிரகாரம் கூட்டுத்தாபனத்தினால் செலுத்த வேண்டிய மிகையுதியமானது பதவியணியிலுள்ள ஒரு உத்தியோகத்தருக்கு ரூபா 5,000 மாத்திரமாக இருந்த போதிலும் கூட்டுத்தாபனத்தினால் ஆண்டு மத்தி மற்றும் ஆண்டு இறுதி மிகையுதியமும் நன்கொடை உறுதிச்சீட்டுமாக ஒரு நபருக்கு ரூபா 45,000 வீதம் 2017 ஆம் ஆண்டிற்காக ரூபா 41,514,627 தொகையான மிகையுதியம் செலுத்தப்பட்டிருந்தது. இம்முறையிலேயே 2012 ஆம் ஆண்டிலிருந்து 2016 ஆம் ஆண்டு வரை சுற்றறிக்கை அறிவித்தல்களுக்கு முரணாக மிகையுதியமாக ரூபா 207,328,836 மொத்தத் தொகை செலுத்தப்பட்டிருந்தது.
- நடட்டமடைந்துள்ள நிறுவனம் மிகையுதியங்களை கொடுப்பதற்கு முன்னர் அமைச்சு செயலாளரின் சிபாரிசுடன் பொது முயற்சிகள் திணைக்களத்தின் அங்கீகாரத்தையும் பெற்றுக்கொள்ள வேண்டிய போதிலும் அவ்வாறான அங்கீகாரம் பெற்றுக்கொள்ளப்பட்டிருக்கவில்லை.
- 2015 ஆம் ஆண்டிற்கான மிகையுதியக் கொடுப்பனவுக்காகப் பெற்றுக்கொள்ளப்பட்ட ஒன்று ரூபா 5,000 படியான 16 நன்கொடை உறுதிச்சான்றுகளின் செல்லுப்படியாகும் காலம் 2016 திசெம்பர் 20 ஆந் திகதியன்றும், 2016 ஆம் ஆண்டிற்காக பெற்றுக்கொள்ளப்பட்ட 08 நன்கொடை உறுதிச்சான்றுகளின் செல்லுப்படியாகும் காலம் 2017 திசெம்பர் 31 ஆந் திகதியன்றும் செல்லுப்படியற்றதாகியிருந்த போதிலும், அந்த உறுதிச்சீட்டுக்களின் செல்லுப்படியாகும் காலத்தை நீடித்துக்கொள்வதன் மீது கவனம் செலுத்தப்பட்டிருக்கவில்லை.

(v) 2003 சனவரி 01 ஆந் திகதிய பீஈஐ 04 ஆம் இலக்க சுற்றறிக்கை, 2011 ஏப்ரல் 29 ஆந் திகதிய பீஈஐ 58 ஆம் இலக்க சுற்றறிக்கை மற்றும் 2015 யூன் 17 ஆந் திகதிய பீஈஐ 3/2015 ஆம் இலக்க சுற்றறிக்கை

சுற்றறிக்கையின் பிரகாரம் கூட்டுத்தாபனத்தின் தலைவருக்கு 2003 ஆம் ஆண்டிலிருந்து 2011 ஆம் ஆண்டு வரை செலுத்த வேண்டிய அனைத்துக் கொடுப்பனவுகளையும் உள்ளடக்கிய மாதாந்தப் படி ரூபா 30,000 எனவும் 2011 மே 01 ஆந் திகதி முதல் 2015 யூன் வரை ரூபா 60,000 எனவும் 2015 யூன் முதல் ரூபா 80,000 எனவும் நியச்சயிக்கப்பட்டிருந்தது. இருப்பினும், இந்த ஏற்பாடுகளைக் கருத்திற்கொள்ளாது 2010 செப்டெம்பர் 07 ஆந் திகதிய 759.07.00(i) ஆம் இலக்க பணிப்பாளர் சபை தீர்மானத்தின் மூலம் கூட்டுத்தாபனத்தின் தலைவருக்கு 2010 ஓக்டோபர் 01 முதல் மேற்குறிப்பிட்ட படிகளிற்கு மேலதிகமாக ரூபா 30,000 மேலதிக உபசரிப்பு படியொன்று அங்கீகரிக்கப்பட்டிருந்ததுடன், அந்தப் படியானது அத்திகதி முதல் இவ்வறிக்கைத் திகதி வரையிலும் மாதாந்தம் செலுத்தப்பட்டிருந்தது. அதற்கமைய 2010 ஓக்டோபர் 01 ஆந் திகதி முதல் 2017 திசெம்பர் 31 வரை பதவியிலிருந்த பணிப்பாளர்களிற்கு அரசாங்க முயற்சிகள் திணைக்களத்தினால் வெளியிடப்பட்ட சுற்றறிக்கைகளிற்கு முரணாக படிகளாக ரூபா 2,610,000 செலுத்தப்பட்டிருந்தது.

(ஊ) 2008 பெப்ரவரி 06 ஆந் திகதிய 05/2008 மற்றும் 2018 சனவரி 24 ஆம் திகதிய 05/2008(1) ஆம் இலக்க பொது நிர்வாக சுற்றறிக்கை

அனைத்து அரசாங்க நிறுவனங்களினாலும் தமது நிறுவனத்திற்காக பிரசைசு/சேவைநாடுனர் பிரகடன மொன்றை அறிமுகப்படுத்துதல் வேண்டுமென அமைச்சரவையினால் தீர்மானிக்கப்பட்டுள்ளதாக அறிவிக்கப்பட்டிருந்தது. அந்தச் சுற்றறிக்கையின் ஏற்பாடுகளின் பிரகாரம் இலங்கை ரூபவாஹினி கூட்டுத்தாபனத்தினாலும், பிரசைசு/சேவைநாடுனர் பிரகடனமொன்றை அறிமுகப்படுத்தப்பட வேண்டிய போதிலும், 2018 யூன் 30 ஆந் திகதி வரையிலும் அப்பிரகடனத்தை அறிமுகப்படுத்தவதற்கு எவ்வித நடவடிக்கையும் எடுக்கப்பட்டிருக்கவில்லை.

(எ) 2004 மார்ச் 22 ஆந் திகதிய பணிப்பாளர் சபைக் கூட்டத்தில் பணிப்பாளர்களால் அங்கீகரிக்கப்பட்ட கூட்டுத் தாபனத்தின் கடன் கொள்கை

- அனைத்து தொடர்புடைய முகவர் நிறுவனங்களும் தொடர்புடைய வணிகர்களும் கடனுக்கான தகைமையைப் பெற்றுக்கொள்வதாக இணக்கப்பாட்டு பிணைமுறி ஒன்றைச் சமர்ப்பிக்க வேண்டிய போதிலும் கடன் அடிப்படையில் கூட்டுத்தாபனத்தின் சேவையைப் பெற்றுக்கொண்டுள்ள எந்தவொரு நிறுவனத்திடமிருந்தோ அல்லது முகவரிடமிருந்தோ அவ்வாறான பிணைமுறி ஒன்று பெற்றுக் கொள்ளப்பட்டிருக்கவில்லை.

- கடன் கொள்கையின் பிரகாரம் கூட்டுத்தாபனத்தினால் கடன் வழங்கப்படுகின்ற கால எல்லை 30 நாட்களாக இருந்த போதிலும் அக்கட்டளைகளைப் பின்பற்றாது கடன் அடிப்படையில் சேவைகளை வழங்கியமையால் ரூபா 384,684,130 தொகையான கடன் மீதி 31 நாட்கள் முதல் 5 ஆண்டுகளுக்கு மேற்பட்ட காலமாக அறவிடப்படாதிருந்தது.

- பெறவேண்டிய கடன் மீதியின் முகப் பெறுமதியில் 2.5 சதவீதமான மாதாந்த தண்டப்பணம் உரிய சேவை பெறுவதற்கு விதிக்கப்பட வேண்டிய போதிலும், பெறவேண்டிய மீதிகள் காணப்படுகின்ற நிறுவனங்களுக்கு மீண்டும் சேவைகளை வழங்குவதற்காக பொறுப்பேற்கக் கூடாது என்று குறிப்பிடப்பட்டிருந்த போதிலும் அதற்கிணங்க நடவடிக்கை எடுக்கப்பட்டிருக்கவில்லை.
- அனைத்து விளம்பர முகவர்களுடனும் வருடாந்த மற்றும் பொது (Annual and Commom) உடன்படிக்கைகளில் கைச்சாத்திட வேண்டிய போதிலும், எந்தவொரு விளம்பர முகவருடனும் அவ்வாறான உடன்படிக்கைகளில் கைச்சாத்திட டிருக்கவில்லை.
- 06 மாதங்களுக்கு மேல் கிடைக்க வேண்டிய மீதிகளை அறவிடுவதற்காக அந்த நிறுவனங்களுக்கு எதிராக சட்ட நடவடிக்கை எடுக்கப்பட வேண்டிய போதிலும் 06 மாதங்களுக்கு மேற்பட்ட அறவிடவேண்டிய மீதிகள் சம்பந்தமாக அவ்வாறு சட்டரீதியான நடவடிக்கை எடுக்கப்பட்டிருக்கவில்லை.

## 2.5 போதிய அதிகாரத்தினால் ஆதாரப்படுத்தப்படாத கொடுக்கல் வாங்கல்கள்

இலங்கையின் தேசிய தனித்துவத்தினை உலகத்திற்கு எடுத்துச் செல்வதற்கும் வெளிநாட்டிலுள்ள இலங்கையர்களின் அறிவு ஞானத்தை மேம்படுத்துவதற்காக செய்மதி தொழில்நுட்பத்தினூடாக இத்தாலியில் அல்லது ஐரோப்பாவிலுள்ள ஏனைய ஒரு நாட்டில் தாபிக்கப்பட்ட கூடமொன்றில் தொலைக்காட்சி அலைவரிசை ஒன்றை நடாத்துவதற்கும் அதற்குத் தேவையான உபகரணங்களைத் தற்காலிகமாக குத்தகை அடிப்படையின் கீழ் நிதி அமைச்சின் இணக்கப்பாட்டின் பேரில் பெற்றுக்கொள்வதற்கும் அமைச்சரவையினால் 2014 திசம்பர் மாதத்தில் அங்கீகாரம் வழங்கப்பட்டிருந்தது. இதன் தொடக்க நடவடிக்கைகளுக்காக முற்பணமாக 2015 சனவரி 02 ஆந் திகதி ரூபா 3,454,279 தொகை பன்னிபிடியில் அமைந்துள்ள செய்மதி தொழில்நுட்பத்தினை சர்வதேச ரீதியில் பகிர்தளிக்கின்ற கம்பனி ஒன்றிற்கு எழுத்து மூல உடன்படிக்கையோ அல்லது நிதி அமைச்சின் இணக்கப்பாடோ இன்றி செலுத்தப்பட்டிருந்தது. எவ்வாறாயினும், 2015 ஜனவரி மாதத்தின் பின்னர் இச் செயற்பாடு முழுமையாக கைவிடப்பட்டிருந்ததுடன் செலுத்தப்பட்ட முற்பணத்தையும் அறவீடு செய்வதற்கு நடவடிக்கை எடுக்கப்பட்டிருக்கவில்லை.

## 3. நிதி மீளாய்வு

### 3.1 நிதி விளைவுகள்

சமர்ப்பிக்கப்பட்ட நிதிக் கூற்றுக்களின் பிரகாரம் 2017 திசம்பர் 31இல் முடிவடைந்த ஆண்டிற்கான கூட்டுத்தாபனத்தின் நிதி விளைவுகள் ரூபா 193,927,831 பற்றாக்குறையாக இருந்ததுடன் அதற்கு நேரொத்த முன்னைய ஆண்டிற்கான பற்றாக்குறை ரூபா 293,338,943 ஆக இருந்ததனால் முன்னைய ஆண்டுடன் ஒப்பிடுகையில் நிதி விளைவுகளில் ரூபா 99,411,112 அல்லது 43 சதவீத முன்னேற்றம் அவதானிக்கப்பட்டது. விற்பனைக் கிரயம் ரூபா 34,109,775 ஆல் குறைவடைந்தமை மற்றும் ஏனைய செயற்பாட்டு வருமானம் ரூபா 66,212,857 ஆல் அதிகரித்தமை என்பன மேற்கூறிய பற்றாக்குறை குறைவடைவதற்கு தாக்கமளித்திருந்தன.

மீளாய்வாண்டு மற்றும் முன்னைய 04 ஆண்டுகளின் நிதி விளைவுகளை ஒப்பிடும் போது 2013 ஆம் ஆண்டில் காணப்பட்ட இலாபம் 2014 ஆம் ஆண்டில் நட்டமாக மாற்றமடைந்திருந்தது. அந்த நட்டம் படிப்படியாக அதிகரித்து 2016 ஆம் ஆண்டில் ரூபா 293,339,943 தொகையான நட்டமாக மாற்றமடைந்து 2017 ஆம் ஆண்டில் அந்த நட்டம் ரூபா 193,927,831 வரை குறைவடைந்திருந்தது. எவ்வாறாயினும், நிதி விளைவுகளுக்கு ஊழியர் வேதனம், அரசாங்க வரி, நடைமுறையற்ற சொத்துக்களுக்கான பெறுமானத்தேய்வு என்பவற்றை மீண்டும் செம்மையாக்கும் போது கூட்டுத்தாபனத்தின் பங்களிப்பானது தொடர்ச்சியாக நேர் பெறுமதியைக் கொண்டிருந்துடன் 2013 ஆம் ஆண்டின் போது ரூபா 1,166,995,894 ஆகக் காணப்பட்ட பங்களிப்பு மீளாய்வாண்டின் இறுதியளவில் ரூபா 1,094,480,917 வரை குறைவடைந்திருந்தது.

### 3.2 பகுப்பாய்வு ரீதியான நிதிசார் மீளாய்வு

(அ) 2017 சனவரி 01 ஆந் திகதியில் உள்ளவாறான திரட்டிய நிதியம் ரூபா 381,494,330 ஆகக் காணப்பட்டதுடன், மீளாய்வாண்டில் ஈட்டப்பட்ட ரூபா 193,927,831 நட்டம் மற்றும் ஆண்டின் போது மேற்கொள்ளப்பட்ட முன்னைய ஆண்டிற்கான சீராக்கங்களின் பின்னர் மீளாய்வாண்டின் இறுதியில் உள்ளவாறான திரட்டிய நிதியம் ரூபா 182,566,499 வரை குறைவடைந்திருந்தது. 2017 ஆம் ஆண்டிற்காகத் தயாரிக்கப்பட்ட பாதீட்டின் படி 2017 திசெம்பர் 31 ஆந் திகதியில் உள்ளவாறான பாதிடப்பட்ட திரட்டிய நிதியத்தின் மீதி ரூபா 353,908,501 இனால் அல்லது ஏறத்தாழ 66 சதவீதத்தினால் குறைவடைந்திருந்தது.

(ஆ) 1971 இன் 38 ஆம் இலக்க நிதி அதிகாரச்சட்டத்தின் 7(1) ஆம் பந்தியின் பிரகாரம் வருமானக் கணக்கின் இறுதிவரையான மிகை அக்கணக்கின் இறுதிவரையான பற்றாக்குறைக்கு ஐந்து ஆண்டு காலத்தினுள் அல்லது நிதி அமைச்சரினால் நிச்சயிக்கப்படுகின்ற ஏதேனும் காலப்பகுதியில் தீர்ப்பதற்கு போதியளவில் கூட்டுத்தாபனத்தின் செயற்பாடுகளை மேற்கொள்தல் அக்கூட்டுத்தாபனத்தின் ஆளுகைச் சபையின் பொறுப்பாதல் வேண்டுமெனக் குறிப்பிடப்பட்டுள்ளது. இருப்பினும், முன்னைய மூன்று ஆண்டு காலத்தின் போதான நிதி விளைவுகளின் பகுப்பாய்வில் கூட்டுத்தாபனத்தின் செயற்பாடுகள் அவ்வாறு எதிர்பார்க்கப்பட்ட நிலைமையினை அடைந்திருக்காமையும் கிட்டிய ஐந்து ஆண்டுகளின் தேறிய நிதி விளைவுகளின் மொத்தம் ரூபா 998,436,000 நட்டமாகக் காணப்பட்டமையும் அவதானிக்கப்பட்டது.

### 3.3 கூட்டுத்தாபனத்திற்கு எதிராக அல்லது கூட்டுத்தாபனத்தினால் ஆரம்பிக்கப்பட்டுள்ள சட்ட விடயங்கள்

பின்வரும் அவதானிப்புக்கள் மேற்கொள்ளப்படுகின்றன.

(அ) கூட்டுத்தாபனத்திற்கு எதிராக வெளித்தரப்பினர்களால் 10 வழக்குகள் தொடுக்கப்பட்டிருந்தன. அவ்வாறு தொடுக்கப்பட்டிருந்த 09 வழக்குகளுக்காக முறைப்பாட்டாளர்களால் ரூபா 745,540,000 இழப்பீடு கோரப்பட்டிருந்த போதிலும், அது தொடர்பில் நிதிக்கூற்றுக்களில் வெளிப்படுத்தல்கள் செய்யப்பட்டிருக்கவில்லை. இந்த வழக்குகளுக்காக 2017 திசெம்பர் 31 ஆந் திகதியில் உள்ளவாறு சட்டக் கட்டணமாக ரூபா 3,787,950 தொகை செலுத்தப்பட்டிருந்தது.

(ஆ) 2017 திசெம்பர் 31 ஆந் திகதி வரை கூட்டுத்தாபனத்தினால் சேவைபெறுனர் கடன்பட்டோருக்கு எதிராக 20 வழக்குகள் தொடுக்கப்பட்டிருந்ததுடன், அந்த வழக்குகளிலிருந்து கூட்டுத்தாபனத்தினால் அறவிடுவதற்கு எதிர்பார்க்கப்பட்ட பணம் ரூபா 35,128,251 ஆகும். அவற்றில் ரூபா 6,327,721 இனை கூட்டுத்தாபனத்திற்குச் செலுத்துமாறு நீதிமன்றத்தினால் கடன்பட்டோருக்கு கட்டளையிடப்பட்டிருந்த போதிலும், கடன்பட்டோரால் அது தொடர்பாக மேன்முறையீடு செய்யப்பட்டுள்ளது.

ரூபா 908,652 தொகை அறவிடுவதற்கிருந்த மூன்று கடன்பட்டோரிடமிருந்து குற்றப்பதிர்வைக் கையளிப்பதற்காக சரியான முகவரியை கண்டுபிடிக்க முடியாதிருந்தமை காரணமாக அந்த மூன்று வழக்குகளும் பின்தள்ளி வைக்கப்பட்டுள்ளன. இந்த வழக்குகளுக்காக மீளாய்வாண்டின் போது சட்டக்கட்டணமாக ரூபா 1,067,750 செலுத்தப்பட்டிருந்தது.

(ஈ) 2008 திசெம்பர் 04 ஆந் திகதி ஒளிபரப்புச் செய்யப்பட்ட நேரடி நிகழ்ச்சியொன்றின் ஒளிபரப்பினை இடைநடுவில் நிறுத்தியமையால் மனித உரிமை மீறப்பட்டதாகக் குறிப்பிட்டு ரூபா ஒரு மில்லியன் இழப்பீட்டைக் கோரி இரண்டு நபர்களால் கூட்டுத்தாபனத்திற்கு எதிராக வழக்குத் தொடரப்பட்டிருந்தது. இந்த வழக்கினை விசாரிப்பதற்காக 2017 திசெம்பர் 31 ஆந் திகதி வரை சட்டக் கட்டணமாக ரூபா 1,182,650 செலவிடப்பட்டிருந்தது.

(ஈ) கூட்டுத்தாபனத்திற்குரிய நாடகம் ஒன்றின் பெயரை முறைகேடாகப் பயன்படுத்தியமைக்காக ரூபா 50,000,000 இழப்பீட்டை அறவிட்டுக் கொள்ளல், கூட்டுத்தாபனத்திற்குச் சொந்தமான கோபுரங்களைப் பயன்படுத்தியமைக்காக கிடைக்க வேண்டிய வாடகை மற்றும் மின்சாரக் கட்டணம் ரூபா 11,191,484 இனை அறவிட்டுக் கொள்ளல் என்ற வகையில் ரூபா 61,191,484 கூட்டுத்தொகையான இழப்பீட்டை அறவிட்டுக் கொள்வதற்காக மூன்று கம்பனிகளிற்கு எதிராக கூட்டுத்தாபனத்தினால் வழக்குத் தொடரப்பட்டிருந்ததுடன் அதற்காக மீளாய்வாண்டின் இறுதி வரை சட்டக் கட்டணமாக ரூபா 1,562,250 செலவிடப்பட்டிருந்தது.

#### 4. செயற்பாட்டு மீளாய்வு

##### 4.1 செயலாற்றல்

##### 4.1.1 திட்டமிடுதல்

பின்வரும் அவதானிப்புக்கள் மேற்கொள்ளப்படுகின்றன.

(அ) கூட்டுத்தாபனத்தினால் வணிகச் சூழலிலுள்ள பலம் (Strengths), பலவீனம் (Weaknesses), சவந்தர்ப்பங்கள் (Opportunities) மற்றும் அச்சுறுத்தல்கள் (Threats) மீது மதிப்பீட்டொன்று செய்யப்பட்டிருக்கவில்லை. இருப்பு அங்கு காணப்படுகின்ற பலவீனங்களை (Weaknesses) குறைத்துக் கொள்வதற்கான பணிகள் வருடாந்த செயல்நடவடிக்கைத் திட்டத்தின் மூலம் இனங்காணப்பட்டிருந்த போதிலும், கூட்டுத்தாபனத்தில் காணப்பட்ட பாதகமான நிதி நிலைமை காரணமாக, அந்த பலவீனங்களைக் குறைத்துக் கொள்வதற்காக திட்டமிடப்பட்டிருந்த பணிகள் எதனையும் செயற்படுத்துவதற்கு முடியாதிருந்தமை அவதானிக்கப்பட்டது.

(ஆ) கூட்டுத்தாபனத்தின் பணிப்பாளர் சபையானது, தலைவர் உள்ளிட்ட 07 உறுப்பினர்களைக் கொண்டதாக காணப்பட்டது. 2017 ஆம் ஆண்டில் 10 பணிப்பாளர் சபைக் கூட்டங்கள் நடாத்தப்பட்டிருந்ததுடன், அக்கூட்டங்களில் 06 கூட்டங்களிற்கு மாத்திரம் திறைசேரியின் பிரதிநிதியாக நியமிக்கப்பட்டிருந்த பெண் பணிப்பாளர் கலந்துகொண்டிருந்தார்.

#### 4.1.2 செயற்பாடுகள் மற்றும் மீளாய்வு

- (அ) கூட்டுத்தாபனத்தினால் 2017 முதல் 2019 ஆண்டு வரையான காலத்திற்காக தயாரிக்கப்பட்டிருந்த கூட்டிணைந்த திட்டத்தில் 2017 ஆம் ஆண்டிற்காக இணங்காணப்பட்டிருந்த குறிக்கோள்களுடன் இணங்குகின்ற வகையில் செயல்நடவடிக்கைத் திட்டம் தயாரிக்கப்பட்டிருந்த போதிலும், கூட்டுத்தாபனத்தின் மூன்று பிரதான குறிக்கோள்களான தரமான நிகழ்ச்சிகளை ஒளிபரப்புச் செய்வதன் மூலம் பார்வையாளர்களின் எண்ணிக்கையை அதிகரித்தல், நிதிசார் ஸ்தீரத்தன்மையுடைய நிறுவனமொன்றை தோற்றுவித்தல் மற்றும் வினைத்திறன்மிக்க முகாமைத்துவமொன்றை உருவாக்குதல் போன்ற குறிக்கோள்களும் பணிகளிடையேயுள்ள அநேக பணிகளும் நிதிப்பிரச்சினை காரணமாக ஆரம்பிக்கப்படவில்லை என்பதாகவும் சில பணிகளின் வேலைகள் ஆரம்பிக்கப்பட்டிருந்த போதிலும், முடிவடைந்திருக்கவில்லை என்பதாகவும் குறிப்பிடப்பட்டிருந்தது.
- (ஆ) 2017 - 2019 ஆண்டு வரையான காலத்திற்காக தயாரிக்கப்பட்டிருந்த கூட்டிணைந்த திட்டத்திலுள்ள நிதி எதிர்வுகூறல்களின் படி 2017 ஆம் ஆண்டின் இறுதியில் அலைவரிசைக் கால விற்பனை வருமானமாக ரூபா 2,403 மில்லியன் தொகையினையும் வரிக்கு முன்னரான இலாபமாக ரூபா 10 மில்லியன் தொகையினையும் அடைந்து கொள்வதற்கு திட்டமிடப்பட்டிருந்த போதிலும், அத்திகதியில் உள்ளவாறு பெறப்பட்டிருந்த அலைவரிசைக் கால விற்பனை வருமானம் ரூபா 1,778 மில்லியன் தொகையாகக் காணப்பட்டதுடன், வரிக்கு முன்னரான நட்டம் ரூபா 193 மில்லியன் ஆகும்.
- (இ) கூட்டுத்தாபனத்தினால் 2017 ஆம் ஆண்டில் 10 தொலைக்காட்சி நாடகங்கள் கொள்வனவு செய்யப்பட்டு ஒளிபரப்புச் செய்யப்பட்டிருந்ததுடன், அவற்றில் 06 நாடகங்களின் மூலம் ரூபா 11,763,441 நட்டம் ஏற்பட்டிருந்தது.
- (ஈ) மீளாய்வாண்டில் தயாரிக்கப்பட்டிருந்த 166 கதைவசனங்கள் அடங்கிய 08 நிகழ்ச்சிகளிற்காக அலைவரிசைக் காலக் கிரயம் உள்ளடங்கலாக மேற்கொள்ளப்பட்டிருந்த ஒட்டுமொத்தக் கிரயம் ரூபா 20,237,852 ஆகக் காணப்பட்டதுடன் வருமானமாக ரூபா 22,031,911 மாத்திரமே கிடைத்திருந்தமையால் 08 நிகழ்ச்சிகளிற்காகவும் ரூபா 1,794,139 தொகையான சொற்ப இலாபமே கிடைத்திருந்தது.
- (உ) மீளாய்வாண்டில் வெளிநாட்டுதவி செயற்திட்டமொன்றின் கீழ் கூட்டுத்தாபனத்திற்கு ரூபா 36,198,605 பெறுமதியான இயந்திரங்கள், பொறிகள் மற்றும் உபகரணங்கள் கிடைத்திருந்ததுடன், அந்த உபகரணங்களை துறைமுகத்திலிருந்து விடுவித்துக் கொள்வதற்காக ரூபா 2,363,177 செலவிடப்பட்டிருந்தது. வருமான வரியினைக் கணிப்பிடுகையில் இந்த உபகரணங்களிற்குரிய மூலதனக் கொடுப்பனவு மீளப்பெற்றுக் கொள்ளப்படாதிருந்ததுடன், விடுவித்தல் கட்டணத்திலிருந்து மாத்திரம் 33 1/3 சதவீத அல்லது ரூபா 787,726 மூலதனக் கொடுப்பனவு மீளப்பெற்றுக் கொள்ளப்பட்டிருக்கவில்லை.

#### 4.2 முகாமைத்துவ செயற்பாடுகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2016 இன் 12 ஆம் இலக்க தகவலறிதல் உரிமைச் சட்டத்தின் ஏற்பாடுகளின் படி, ஆண்டின் போது கூட்டுத்தாபனத்திலிருந்து தகவல்களைப் பெற்றுக்கொள்வதற்காக 29 விண்ணப்பங்கள் கிடைத்திருந்ததுடன், அவற்றில் இரண்டு விண்ணப்பங்கள் சட்டத்தின் 5(1)(2) ஆம் பிரிவின் பிரகாரம் தள்ளுபடி செய்யப்பட்டிருந்தன. தகவல்கள் சமர்ப்பிக்கப்பட்டிருந்த விண்ணப்பங்களிடையே இரண்டிற்காக மேன்முறையீடு செய்யப்பட்டிருந்ததுடன், அந்த மேன்முறையீடுகளிற்காக 2018 யூன் 30 ஆந் திகதி வரையிலும் பதலளிக்கப்பட்டிருக்கவில்லை. தள்ளுபடி

செய்யப்பட்டிருந்த இரண்டு விண்ணப்பங்களும் அவ்வாறு செய்யப்பட்டமைக்கான காரணங்கள் சமர்ப்பிக்கப் பட்டிருக்கவில்லை.

- (ஆ) 2017 ஆம் ஆண்டின் போது நிகழ்ச்சிகளிற்காக காலக்கழிவு செய்யப்பட்டிருந்த ரூபா 55,920,730 பெறுமதியில் கூட்டுத்தாபனத்தினால் வெளியிலிருந்து கொள்வனவு செய்யப்பட்டிருந்த போதிலும் உடன்படிக்கைக் காலத்தில் உரிய எண்ணிக்கையான ஒளிபரப்புக்களைச் செய்ய முடியாது போயிருந்த 05 நாட்கங்கள் மற்றும் 02 வெளிநாட்டுத் திரைப்படங்களிற்கான ரூபா 27,088,238 காலக்கிரயமும் உள்ளடங்கியிருந்தது. வெளியிலிருந்து கொள்வனவு செய்யப்பட்டிருந்த நிகழ்ச்சிகளை உடன்படிக்கைக் காலத்தில் உரிய எண்ணிக்கையில் ஒளிபரப்புச் செய்வதற்கு போதிய ஒழுங்குகள் செய்யப்படாது காலக்கிரயமையால் அந்த நிகழ்ச்சிகளிலிருந்து எந்தவொரு வருமானமும் ஈட்டப்படாது இந்தக் காலக்கழிவு செய்யப்பட்டிருந்தமை மேலும் அவதானிக்கப்பட்டது.
- (இ) சேவைபெறுனர்களிற்கு அலைவரிசைக் காலத்தை வழங்குகையில் கூட்டுத்தாபனத்தின் அங்கீகரிக்கப்பட்ட விலை வீதங்களைக் காட்டிலும் குறைந்த விலை வீதங்களில் அலைவரிசைக் காலம் வழங்கப்பட்டிருந்தது. கணக்காய்வுப் பரிசோதனைகளிற்கு உட்படுத்தப்பட்ட 05 கொடுக்கல் வாங்கல்கள் தொடர்பில் அங்கீகரிக்கப்பட்ட விலை வீதங்களின் படி அறவிடப்பட வேண்டிய பெறுமதி ரூபா 183,438,334 ஆன போதிலும், அவற்றிற்காக அறவிடப்பட்டிருந்த பெறுமதி ரூபா 83,774,235 ஆகக் காணப்பட்டமையால் அவற்றிற்கு ரூபா 99,664,099 அல்லது 55 சதவீதம் முதல் 83 சதவீதம் வரையான கழிவுகள் வழங்கப்பட்டிருந்தன.
- (ஈ) அரசாங்க வங்கியொன்றினால் நாடக தயாரிப்பாளர் ஒருவரிடமிருந்து கொள்வனவு செய்யப்பட்டிருந்த 50 தொடர்களை உள்ளடக்கிய நாடகத்தினை தயாரிப்பாளரிடமிருந்து கூட்டுத்தாபனமே நேரடியாகக் கொள்வனவு செய்யாது மீள்வியாபார கொடுக்கல் வாங்கலாக அந்த அரசாங்க வங்கியிடமிருந்து பெற்றுக் கொள்ளப்பட்டிருந்தது. இதற்காக ஒரு தொடரின் போது ரூபா 375,000 பெறுமதியான அலைவரிசைக் காலம் கூட்டுத்தாபனத்தினால் வங்கிக்கு வழங்கப்பட்டிருந்தது. அதன்படி, 2017 திசம்பர் 31 இல் உள்ளவாறு ஒளிபரப்புச் செய்யப்பட்ட 24 தொடர்களிலிருந்து கூட்டுத்தாபனத்திற்கு ரூபா 9,233,973 வருமானம் கூட்டுத்தாபனத்திற்குக் கிடைத்திருந்ததுடன், வங்கிக்கு வழங்கப்பட்ட ஒளிபரப்புக் காலக் கிரயம் உள்ளடங்கலாக கூட்டுத்தாபனத்தினால் இந்த நாடகத்தை ஒளிபரப்புச் செய்வதற்காக செய்யப்பட்டிருந்த செலவினம் ரூபா 10,006,063 ஆகக் காணப்பட்டமையால் ரூபா 772,090 நட்டமொன்று ஏற்பட்டிருந்தது.
- (உ) 2017 ஆம் ஆண்டிற்கான ஐந்தாம் ஆண்டு புலமைப்பரிசில் பரீட்சைக்காகத் தயாரிக்கப்பட்ட வினாப்பத்திரத் தொகுதியினை விற்பனை செய்வதற்காக போதிய கால அளவுடன் கூடிய கொள்வனவு நடவடிக்கைகள் இடம்பெற்றிருக்காமை காரணமாக கொள்வனவு செய்யப்பட்டிருந்த 60,000 வினாப்பத்திரத் தொகுதிகளில் 44,550 ஆனவற்றை மாத்திரம் உரிய விலையான ரூபா 250 வீதம் விற்பனை செய்வதற்கு முடிந்திருந்தது. எஞ்சிய 15,450 வினாப்பத்திர தொகுதிகளில் 733 தொகுதிகள் ரூபா 200 வீதமும் மேலும் 70 தொகுதிகள் ரூபா 150 வீதமும் 2018 ஆம் ஆண்டிற்கான புலமைப்பரிசில் பரீட்சைக்காக 2017 ஆகஸ்ட் மாதத்தின் பின்னர் விற்பனை செய்யப்பட்டிருந்தன.
- (ஊ) ஏனைய ஊடக நிறுவனங்களுடன் இணைந்து விளம்பர நடவடிக்கைகளை மேற்கொள்ளும் நோக்குடன் 2014 ஆம் ஆண்டில் உடன்படிக்கையின்றி மீள்வியாபார கொடுக்கல் வாங்கல்களாக தனியார் செய்திப்பத்திரிகை நிறுவனமொன்றிற்கு ரூபா 3,030,564 பெறுமதியான அலைவரிசைக் காலம் வழங்கப்பட்டிருந்தது. இருப்பினும், மீளாய்வாண்டின் இறுதிவரையிலும் இக் கொடுக்கல் வாங்கலிற்காக கூட்டுத்தாபனத்தினால் பெற்றுக்கொள்ளப்பட வேண்டிய விளம்பர சேவை பெற்றுக்கொள்ளப்பட்டிருக்கவில்லை.



- (எ) நிதிக்கூற்றுக்களின் படி 2017 திசம்பர் 31 இல் உள்ளவாறு சேவைபெறுனர் கடன்பட்டோர் மீதி ரூபா 537,168,950 ஆகும். இருப்பினும், அலைவரிசைக் காலத்தை விற்பனை செய்கையில் சேவைபெறுனர்களிற்காக 55 சதவீதத்திற்கு மேற்பட்ட கழிவும் நலன்களும் வழங்கப்பட்டிருந்தமையும் உண்மையான விலைவீதங்களிற்கமைய அலைவரிசைக் காலத்தை விற்பனை செய்திருப்பின் பெறவேண்டிய கடன்பட்டோர் மீதியும் அலைவரிசைக் கால விற்பனை வருமானமும் இதனைக் காட்டிலும் மிக அதிகமாகக் காணப்பட்டிருக்கும் என்பதும் அவதானிக்கப்பட்டது.
- (ஏ) 1982 இன் 06 ஆம் இலக்க இலங்கை ரூபவாஹினி கூட்டுத்தாபன அதிகாரச்சட்டத்தின் 15 ஆம் பந்தியின் பிரகாரம் நிதி விடயத்திற்குப் பொறுப்பான அமைச்சரின் இணக்கப்பாட்டினையும் குறித்த அமைச்சரின் அங்கிகாரத்தையும் பெற்றுக்கொள்ளாது தொலைக்காட்சி ஒளிபரப்புடன் நேரடியாக சம்பந்தப்படாத செயற்பாடுகளைக் கொண்ட “லங்கா புவத்” நிறுவனத்தின் பங்குகளைக் கொள்வனவு செய்வதற்காக 1985 மற்றும் 1992 ஆம் ஆண்டுகளின் போது ரூபா 1,104,000 முதலீடு செய்யப்பட்டிருந்தது. 2017 ஆம் ஆண்டு வரையும் இந்த முதலீட்டிலிருந்து எதுவித பங்கிலாபமும் கிடைத்திருக்காததுடன் முதலீட்டுப் பெறுமதியை உறுதிப்படுத்திக் கொள்வதற்காக லங்கா புவத் நிறுவனத்திற்குச் சமர்ப்பிப்பதற்குப் தேவையான ஆவணங்கள் கூட்டுத்தாபனத்திடம் இல்லாததிருந்ததனால் பங்குச் சான்றிதழ்களைப் பெற்றுக்கொள்ளவும் முடியாதிருந்தது.
- (ஐ) சாதாரண வியாபார உடன்படிக்கைகளில் அலைவரிசைக் காலத்தை வழங்குவதற்கு முன்னர் வரிப் பட்டியலொன்று வழங்கப்பட வேண்டிய போதிலும், பணத்தை வசூலிக்கும் கூட்டத்தாபனத்தின் கொள்கையின் படி உடன்படிக்கைகளுடன் தொடர்புடைய முழுமையான அலைவரிசைக் காலத்தினையும் வழங்கிய பின்னர் பட்டியலொன்றை வழங்கி பணத்தை வசூலிப்பதற்கு நடவடிக்கை எடுக்கப்படுகின்றது. இக் கொள்கை கூட்டுத்தாபனத்திற்கு அறவிடப்பட வேண்டிய பணத்தை வசூலிப்பதில் பாதகமான தாக்கத்தை ஏற்படுத்தியிருந்தமை அவதானிக்கப்பட்டது.
- (ஔ) ஐக்கிய அமெரிக்க நாட்டின் பௌத்த மதகுரு ஒருவரினால் அங்குள்ள விகாரையொன்றின் மதக் கிரியைகளின் ஊடக ஒளிப்பதிவு நடவடிக்கைக்கான தனிப்பட்ட அழைப்பின் பேரில் 2017 ஓக்தோபர் மாதத்தில் கூட்டுத்தாபனத்தின் 05 உத்தியோகத்தர்கள் அந்நாட்டிற்கு புறப்பட்டுச் சென்றிருந்ததுடன் அதற்காக ரூபா 1,375,660 செலவிடப்பட்டிருந்தது. ஊடக ஒளிப்பதிவு நடவடிக்கைகளிற்காக கண்டிப்பாக பங்குபற்ற வேண்டிய தயாரிப்பாளர், தயாரிப்பு உதவியாளர் மற்றும் புகைப்படப்பிடிப்பாளர் போன்ற உத்தியோகத்தர்களிற்கு மேலதிகமாக இவ்வாறான செயற்பாடுகளுடன் தொடர்பற்ற பிரதிப் பணிப்பாளரும் சந்தைப்படுத்தல் நிறைவேற்றுனரும் இந்த சுற்றுலாவில் பங்குபற்றியிருந்ததுடன் அவர்களிற்காக செய்யப்பட்டிருந்த செலவினம் ரூபா 550,264 ஆகும். அவ்வாறே, இந்த மதக் கிரியைகளை 2017 ஓக்தோபர் 21 மற்றும் 22 ஆகிய தினங்களில் நடாத்துவதற்கு திடமிடப்பட்டிருந்த போதிலும், இந்த உத்தியோகத்தர்கள் இச்சுற்றுலாவிற்காக 10 நாட்கள் எடுத்துக் கொண்டிருந்ததுடன் அக்காலம் முழுவதற்கும் செய்த செலவினத்தை மேற்குறிப்பிட்ட செலவினத்தில் உள்ளடக்கியிருந்தனர்.

#### 4.3 இயக்கச் செயற்பாடுகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) கூட்டுத்தாபனத்தினால் பேணப்பட்டு வருகின்ற இரண்டு வங்கி நடைமுறைக் கணக்குகள் தொடர்பில் வழங்கப்பட்டிருந்த ரூபா 145,000,000 மற்றும் ரூபா 10,000,000 தொகையான வங்கி நடைமுறைக் கணக்கு எல்லைகளை மீறி 22 சந்தர்ப்பங்களில் மேலதிகப்பற்று வசதிகள் பெற்றுக்கொள்ளப்பட்டிருந்ததுடன், மீளாய்வாண்டின் போது வங்கி மேலதிகப்பற்று வட்டியாக ரூபா 30,415,053 செலுத்தப்பட்டிருந்தது.

- (ஆ) 181 உத்தியோகத்தர்களால் 2000 ஆம் ஆண்டு முதல் நூலகத்திலிருந்து எடுத்துச் செல்லப்பட்டு மீளாய்வாண்டின் இறுதி வரையிலும் மீளக் கையளிக்கப்பட்டிருக்காத ரூபா 8,260,435 பெறுமதியான 2,663 ஒளிப்பதிவு நாடாக்களை உத்தியோகத்தர்களிடமிருந்து மீளப் பெற்றுக்கொள்வதற்கு அல்லது நட்டத்தினை அறவிட்டுக் கொள்வதற்கு நடவடிக்கை எடுக்கப்பட்டிருக்கவில்லை.
- (இ) கூட்டுத்தாபனத்தின் முன்னைநாள் உதவிப் பணிப்பாளர் ஒருவர் 2014 ஆகஸ்ட் முதல் திசம்பர் 31 வரை அரசாங்க தகவல் திணைக்களத்தின் பணிகளிற்காக விடுவிக்கப்பட்டிருந்த போதிலும், அக்காலப்பகுதியில் கூட்டுத்தாபனத்தினால் அந்த உத்தியோகத்தருக்குச் செலுத்தப்பட்டிருந்த ரூபா 347,150 தொகையான சம்பளம் மற்றும் படிக்களை மீளளிப்புச் செய்தல் அரசாங்க தகவல் திணைக்களத்தினால் நிராகரிக்கப்பட்டிருந்தமையால் அப்பெறுமதி மீளாய்வாண்டில் கணக்குகளிலிருந்து பதிவழிக்கப்பட்டிருந்தது.

#### 4.4 சர்ச்சைக்குரிய கொடுக்கல் வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

- (அ) இனங்களிடையே நல்லிணக்கத்தை ஏற்படுத்துவதற்காக தயாரிப்பதற்கு திட்டமிடப்பட்டிருந்த விவரணத் திரைப்படமொன்றின் தயாரிப்பு நடவடிக்கைகளிற்காக 2015 ஆம் ஆண்டில் கூட்டுத்தாபனத்தின் தயாரிப்பு பணிப்பாளர், புகைப்பட பணிப்பாளர் மற்றும் முகாமைத்துவ உதவியாளர் ஒருவர் ஆகியோர் 03 மாதங்களிற்கு மேற்பட்ட காலமாக இலங்கை தொலைத்தொடர்பு ஒழுங்குபடுத்தல் ஆணைக்குழுவிற்கு அந்த ஆணைக்குழுவின் பணிப்பாளர் நாயகத்தின் கோரிக்கைக்கு அமைய முழுநாள் ரீதியில் விடுவிக்கப்பட்டிருந்தனர். இந்த தயாரிப்பு நடவடிக்கைகளிற்காக மூன்று உத்தியோகத்தர்களாலும் தனிப்பட்ட ரீதியில் ஆணைக்குழுவிடமிருந்து ரூபா 64,383,813 பெற்றுக்கொண்டிருந்தனர். அவ்வாறே இந்த விடுவிப்பிற்கும் இலங்கை தொலைத்தொடர்பு ஒழுங்குபடுத்தல் ஆணைக்குழுவிடமிருந்து பணத்தை பெற்றுக் கொள்வதற்கும் இடமளிப்பதற்கு கூட்டுத்தாபனத்தில் ஏற்பாடுகள் இல்லையென்பது அவதானிக்கப்பட்டது.
- (ஆ) கூட்டுத்தாபனத்தின் பதவியணியினரை வெளிப்புற தொலைக்காட்சி நாடகங்கள் மற்றும் நிகழ்ச்சித் தயாரிப்பு நடவடிக்கைகளில் ஈடுபடுத்துகையில் எந்தவொரு அங்கீகாரமுமின்றி ஊழியர்களிற்கு உரித்துடைய இணைந்த படிக்கு மேலதிகமாக நாளொன்றுக்கு ரூபா 8,000 வீதம் வதிவிட வாடகையும் ரூபா 1,000 வீதம் தங்குமிட படியும் செலுத்தப்பட்டிருந்தது.
- (இ) 1990 மே 18 ஆந் திகதி 26/99 ஆம் இலக்க பொது நிர்வாகச் சுற்றறிக்கையினால் அரச வைபவங்கினின் போது மதுவகைகளை உபசரித்தல் தடைசெய்யப்பட்டுள்ளது என்றும் அந்த விதியைப் பின்பற்றுதல் வேண்டுமென்றும் கேட்டுக்கொள்ளப்பட்டுள்ளதுடன் 1978 ஒக்தோபர் 16 ஆந் திகதி 148 ஆம் இலக்க பொது நிர்வாகச் சுற்றறிக்கையின் மூலம் அரச கூட்டுத்தாபங்களின் தலைவர்கள், ஆளுகைச் சபை அங்கத்தவர்கள் மற்றும் சகல கூட்டுத்தாபன நியதிச்சட்ட சபைகளின் உத்தியோகத்தர்கள் மதுவகை பரிமாறப்படுகின்ற பொது நிகழ்ச்சிகளில் கலந்துகொள்ளக் கூடாதென அரசாங்கத்தினால் தீர்மானிக்கப்பட்டிருந்தது. தெரிவுப் பரிசோதனைகளில் அவதானிக்கப்பட்டவாறு, இந்த விதிகளிற்கு முரணாக கூட்டுத்தாபங்களின் தலைவர், பணிப்பாளர் நாயகம் உள்ளிட்ட உத்தியோகத்தர்கள் கூட்டுத்தாபனத்தின் குறிக்கோள்களுடனும் சம்பந்தப்படாத பதிட்டுப் பிரேரணைகள் வர்த்தகர் சந்திப்பு மற்றும் நட்சத்திரங்களுடன் புதுவருடம் போன்ற பல்வேறு ஷோட்டல்களில் நடாத்தப்பட்ட நிகழ்ச்சிகளில் பங்கேற்று ரூபா 1,040,973 பெறுமதியான மதுவகைகளின் மூலம் அவர்களை உபசரித்திருந்தனர். அந்தக் கொடுப்பனவுகளிற்குரிய சிடைகளில் குறிப்பிடப்பட்டிருந்த 02 நிறுவனங்களின் முகவரிகள் போலியானவை எனவும் அவ்வாறான முகவரிகளில் வர்த்தக நிலையங்களோ, வீடுகளோ அல்லது ஆதனங்களோ காணப்படாமை வெளிக்களப் பரிசோதனையில் அவதானிக்கப்பட்டது.

#### 4.5 தெளிவான முறையீனங்கள்

பின்வரும் அவதானிப்புக்கள் மேற்கொள்ளப்படுகின்றன.

(அ) 2017 யூன் 01 முதல் 18 வரை இங்கிலாந்தில் இடம்பெற்ற ஐசீசீ செம்பியன் கிண்ணக் கிரிக்கெட் போட்டியுடன் தொடர்புடைய கோவைகளின் பரிசோதனையின் போது பின்வரும் விடயங்கள் அவதானிக்கப்பட்டன.

(i) போட்டித்தொடரின் போட்டிகளிற்கான வர்ணனைகளிற்காக கூட்டுத்தாபனத்தின் நான்கு உத்தியோகத்தர்கள் இங்கிலாந்துக்கு அனுப்பிவைக்கப்பட்டிருந்தனர். கூட்டுத்தாபனத்திற்குக் கிடைத்திருந்த ரூபா 23,000,000 தொகையான அணுசரணை நிதியிலிருந்து இந்த உத்தியோகத்தர்களை இங்கிலாந்துக்கு அனுப்பிவைத்தமைக்காக ஏற்பட்டிருந்த உணவுப் படி, குளிர் ஆடை படி, வீஸா கட்டணம், வதிவிடக் கட்டணம் மற்றும் போக்குவரத்துச் செலவுகளிற்காக ரூபா 1,274,808 செலவிடப்பட்டிருந்தது. அவ்வாறே, நிகழ்ச்சிகளின் ஊடக படப்பிடிப்பிற்காக பங்கேற்கவேண்டிய தயாரிப்பாளர், உதவித் தயாரிப்பாளர் மற்றும் புகைப்படப்பிடிப்பாளர் ஆகியோருக்கு மேலதிகமாக இந்த சுற்றுலாவிற்காக சந்தைப்படுத்தல் பிரிவின் பதிற்கடமை பணிப்பாளரும் சந்தைப்படுத்தல் நிறைவேற்றினரும் பங்கேற்றிருந்தனர். அவ்விருவரினதம் இணைந்த படிகள், உணவுப் படிகள், குளிர் ஆடைப் படிகள், வீஸா கட்டணம், இங்கிலாந்தின் வதிவிடக் கட்டணம் மற்றும் போக்குவரத்துச் செலவினம் என்பவற்றிற்காக ரூபா 614,500 செலவிடப்பட்டிருந்தது. அலைவரிசைக் காலத்தை விற்பனை செய்வதன் மூலம் கிடைக்கின்ற வருமானத்தை கூட்டுத்தாபனத்தின் வளர்ச்சிக்காக பயன்படுத்த வேண்டிய போதிலும், தற்போது அப்பணம் உத்தியோகத்தர்களின் வெளிநாட்டுச் சுற்றுலாக்களிற்காக பயன்படுத்தப்படுகின்றமை அவதானிக்கப்பட்டது.

(ii) கூட்டுத்தாபனத்தின் அங்கீகரிக்கப்பட்ட கொடுப்பனவு பதிவேட்டின் படி ஒளிப்பதிவுக்கூட கலந்துரையாடல்களில் பங்கேற்கின்ற கலைஞர் ஒருவருக்கு வர்ணனை நடவடிக்கைகளிற்காக ஒரு கலந்துரையாடலிற்கு செலுத்த வேண்டிய தொகை ரூபா 5,000 ஆகும். இருப்பினும், செம்பியன் கிண்ண ஒளிப்பதிவுக்கூட கலந்துரையாடலில் பங்குபற்றிய ஒரு கலைஞருக்காக ரூபா 7,500 வீதம் செலுத்தப்பட்டிருந்தமையால் 22 கலைஞர்களிற்கு 47 சந்தர்ப்பங்களில் ரூபா 117,500 மேலதிகமாகச் செலுத்தப்பட்டிருந்தது. அவ்வாறே, ஒளிப்பதிவுக்கூட கலந்துரையாடல்களில் பங்கேற்கின்ற கரைஞர் ஒருவருக்காக செலவிடப்படக் கூடிய அங்கீகரிக்கப்பட்ட உபசரிப்புப் படி ரூபா 400 என்ற வீதத்தில் 22 நபர்களிற்காக 47 சந்தர்ப்பங்களில் உபசரிப்புச் செலவினமாக செலவிடக்கூடிய தொகை ரூபா 18,800 ஆன போதிலும், அதற்காக ரூபா 40,420 செலவிடப்பட்டிருந்தமையால் ரூபா 21,620 மேலதிகமாகச் செலுத்தப்பட்டிருந்தது.

(ii) போட்டிகளிற்காக அணுசரணை வழங்கிய எயார் ரெல் லங்கா தனியார் கம்பனிக்கு ரூபா 58,750,000 பெறுமதியான அலைவரிசைக் காலம் ரூபா 12,000,000 இற்கு அல்லது 80 சதவீத கழிவுடன் வழங்கப்பட்டிருந்ததுடன் அதன்மூலம் கூட்டுத்தாபனத்திற்கு ரூபா 46,750,000 இழப்பேற்பட்டிருந்தது. அவ்வாறே எமிரேட்ஸ் விமானச்சேவைக் கம்பனிக்கு ரூபா 28,135,000 பெறுமதியான அலைவரிசைக் காலம் ரூபா 11,000,000 இற்கு வழங்கப்பட்டிருந்தமையால் ரூபா 17,135,000 இழப்பேற்பட்டிருந்தது.

(ஆ) மீளளக்கப்பட வேண்டிய வைப்புக்களின் கீழ் தனியார் எரிபொருள் நிரப்பு நிலையத்திலிருந்து எரிபொருளைப் பெற்றுக்கொள்வதற்காக 2008 செப்டெம்பர் 16 ஆந் திகதி வைப்புச் செய்யப்பட்டிருந்த ரூபா 425,500 தொகையினை மீளப்பெற்றுக் கொள்வதற்காக அதற்குரிய பற்றுச்சீட்டின் மூலப்பிரதி அந்த நிறுவனத்திற்குக் கையளிக்கப்பட்டதாக 2017 பெப்ரவரி 07 ஆந் திகதி கூட்டுத்தாபனத்தின் தலைவரால் கணக்காய்விற்கு அறிவிக்கப்பட்டிருந்தது. இருப்பினும், 2018 மே 31 ஆந் திகதி வரையிலும் அந்த வைப்புப் பணம் மீளப் பெற்றுக் கொள்ளப்பட்டிருக்கவில்லை.

(இ) சேவைபெறுனர் கடன்பட்டோர் ஒருவரிடமிருந்து பெறுமதிசேர் வரியுடன் (VAT) கூடிய ரூபா 8,000,000 பெறுமதிக்கு பற்றுச்சீட்டொன்றை வழங்குவதற்குப் பதிலாக ரூபா 7,002,800 இற்காக மாத்திரம் பற்றுச்சீட்டு வழங்கப்பட்டிருந்தமையால் ரூபா 997,200 வரி தவிர்ப்புச் செய்யப்பட்டிருந்தது.

#### 4.6 பயன்படுத்தப்படாத மற்றும் குறைவாகப் பயன்படுத்திய சொத்துக்கள்

பொறியியல் பிரிவில் ரூபா 18,052,749 தொகையான உதிரிப்பாகங்கள் அசைவுறாத இருப்பாக 10 ஆண்டுகளிற்கு மேற்பட்ட காலமாக காணப்பட்டு வருவதுடன் அது வருடாந்த இருப்பு மெய்மையாய்விற்கு உட்படுத்தப்பட்டிருக்கவில்லை.

#### 4.7 சிக்கனமற்ற கொடுக்கல் வாங்கல்கள்

கணக்காய்விற்கு கிடைக்கக்கூடியதாகவிருந்த தகவல்களின் படி கூட்டுத்தாபனத்தினால் தொடர்ச்சியாகப் பயன்படுத்தப்பட்டு வருகின்ற பல்வேறு ஒளிப்பதிவகங்கள் மற்றும் வெளிப்புற தயாரிப்புகளிற்காக தேவைப்படுகின்ற விசேட வெளிச்ச உபரணங்கள், ஒலிபெருக்கி உபகரணங்கள், புரொஜெக்டர், பின்புல காட்சிகள், இசை நிகழ்ச்சிகளிற்காக தேவைப்படுகின்ற உபகரணங்கள், மின்பிறப்பாக்கி போன்றவற்றை வாடகைக்கு பெறுவதற்காக மீளாய்வாண்டில் 232 சந்தர்ப்பங்களில் ரூபா 12,238,972 செலவிடப்பட்டிருந்தது. நிகழ்ச்சிகளைத் தயாரிப்பதற்காக எப்போதும் தேவைப்படுகின்ற இவ்வாறான உபகரணங்களை கொள்வனவு செய்து பயன்படுத்துதல் தொடர்பில் கவனம் செலுத்தப்பட்டிருக்கவில்லை.

#### 4.8 இனங்காணப்பட்ட நட்டங்கள்

பின்வரும் அவதானிப்புக்கள் மேற்கொள்ளப்படுகின்றன.

(அ) 2014 திசம்பர் மாதத்தில் கூட்டுத்தாபனத்தின் முன்னாள் பணிப்பாளருக்கும் தேசிய சேமிப்பு வங்கியின் தலைவருக்கும் இடையில் இணங்கப்பட்ட வாய்மொழி மூல இணக்கப்பாட்டிற்கமைய அலைவரிசைக் காலத்தை வழங்குவதற்காக ரூபா 10,000,000 கொடுக்கல் வாங்கல் ஏற்படுத்தப்பட்டிருந்தது. இதன் கீழ் கூட்டுத்தாபனத்தினால் வீத அட்டை விலைக்கு அமைய ரூபா 20,849,000 பெறுமதியான அலைவரிசைக் கட்டணம் அறவிடப்படாது 05 செக்கன்கள் கொண்ட திரைக்குக் கீழான (Trailers) 190 அறிவித்தல்களும் 45 செக்கன்கள் கொண்ட திரைக்குக் கீழான 56 அறிவித்தல்களும் வழங்கப்பட்டிருந்தன. இருப்பினும், இக்கொடுக்கல் வாங்கல்களிற்காக எழுத்துருவில் அமைந்த உடன்படிக்கையொன்று இல்லாமையால் மீளாய்வாண்டின் இறுதிவரையிலும், ரூபா 10,000,000 இனை அறவிடுவதற்கு அல்லது சேவைபெறுனருக்கு எதிராக சட்டரீதியான நடவடிக்கை எடுப்பதற்கு முடியாது போயிருந்தது.

(ஆ) கூட்டுத்தாபனத்திற்கு தொழில்நுட்ப உதவியாளர்களை ஆட்சேர்ப்புச் செய்கையில் அவர்களால் ரூபா 150,000 இற்குச் சமமான பிணைமுறி உடன்படிக்கையொன்றில் கைச்சாத்திட வேண்டுமென்பதுடன், அதற்கு மேலதிகமாக இரண்டு நபர்கள் பிணை வைக்கப்படுகின்றனர். அந்தப் பிணைமுறிப் பெறுமதி ஊழியர்களிடமிருந்து தவணைப்பணமாக அறவிடப்படுவதுடன், 2005 முதல் 2015 ஆம் ஆண்டு வரை அவ்வாறு ஆட்சேர்க்கப்பட்ட 06 தொழில்நுட்ப உதவியாளர்கள் உடன்படிக்கைக் காலம் முடிவடைவதற்கு முன்னர் பதவி விலகிச் சென்றிருந்ததுடன் அவர்களிடமிருந்து அறவிடப்பட வேண்டியிருந்த ரூபா 435,684 தொகையினை பிணைதாரர்களிடமிருந்து அறவிடுவதற்கேனும் நடவடிக்கை எடுக்கப்பட்டிருக்கவில்லை.

#### 4.9 முறையாக கையேற்கப்படாத காணிகள்

இலங்கை ரூபவாஹினி கூட்டுத்தாபனம் தாபிக்கப்பட்ட 1982 ஆம் ஆண்டு முதல் ஏறத்தாழ 35 ஆண்டுகளாக அதன் தலைமை அலுவலகம் நடாத்திவரப்படுகின்ற கொழும்பு 07 பெளத்தாலோக மாவத்தையில் அமைந்துள்ள 08 ஏக்கர் விஸ்தீரணமுடைய அதியுயர் பெறுமதியுடைய காணியினதும் கட்டிடத்தினதும் சட்டரீதியான உரித்தினை கூட்டுத்தாபனத்திற்குப் பெற்று அந்த ஆதனங்களின் பெறுமதியினை நிதிக்கூற்றுக்களில் வெளிக்காட்டுவதற்கு நடவடிக்கை எடுக்கப்பட்டிருக்கவில்லை.

#### 4.10 பதவியணியினர் நிர்வாகம்

(அ) 2017 திசெம்பர் 31 இல் உள்ளவாறான கூட்டுத்தாபனத்தின் பதவியணியினர் தொடர்பாக பின்வரும் அவதானிப்புக்கள் மேற்கொள்ளப்படுகின்றன.

- (i) கூட்டுத்தாபனத்தின் அங்கீகரிக்கப்பட்ட பதவியணியினர் எண்ணிக்கை 985 ஆக இருந்ததுடன் அத்திகதியில் சேவையில் ஈடுபடுத்தப்பட்டிருந்த பதவியணியினர் 573 ஆகவும் நிரந்தர பதவிகளிற்காக அமைய மற்றும் ஒப்பந்த அடிப்படையில் சேர்த்துக் கொள்ளப்பட்டிருந்த உத்தியோகத்தர் எண்ணிக்கை 66 ஆகவும் காணப்பட்டன. அதற்கிணங்க அத்திகதியில் உள்ளவாறு பல்வேறு நிரந்தர பதவிகளிலுள்ள வெற்றிடங்களின் எண்ணிக்கை 381 ஆகக் காணப்பட்டதுடன் மிகைகள் 35 ஆகக் காணப்பட்டன. அவ்வாறே 08 பதிற்கடமை பதவிகளும் வழங்கப்பட்டிருந்தன.
- (ii) கூட்டுத்தாபனத்திற்கு பதவியணியினர் அங்கீகரிக்கப்பட்ட DMS/E4/37/4/231/1-1 ஆம் இலக்க 2011 யூன் 30 ஆந் திகதிய முகாமைத்துவ சேவைகள் பணிப்பாளர் நாயத்தின் கடிதத்தின் மூலம் அங்கீகரித்த பதவியணியில் உள்ளடக்கப்படாத 03 பதவிப் பெயர்களுக்காக 17 ஊழியர்கள் அமைய மற்றும் ஒப்பந்த அடிப்படைகளின் கீழ் சேர்த்துக்கொள்ளப்பட்டிருந்தனர்.
- (iii) 2017 திசெம்பர் 31 இல் உள்ளவாறு அங்கீகரித்த பதவியணியிலுள்ள 08 பதவிகளுக்காக அங்கீகரிக்கப்பட்ட எண்ணிக்கையினை மிகைத்து 35 நபர்களிற்கு பதவிகள் வழங்கப்பட்டிருந்தன.
- (iv) மேலே குறிப்பிடப்பட்ட முகாமைத்துவ சேவைகள் பணிப்பாளர் நாயகத்தின் கடிதத்தின் மூலம் 2011 யூன் 30 ஆந் திகதியில் உள்ளவாறு பதவி வகித்தவர்களுக்கு மாத்திரம் தனிப்பட்ட ரீதியில் பேணப்பட வேண்டிய பதவிப் பெயர்கள் அங்கீகரிக்கப்பட்டிருந்தன. மீளாய்வாண்டின் இறுதியளவில் அவ்வாறான உத்தியோகத்தர்களுக்காக தனிப்பட்ட ரீதியில் பேணப்பட்டு வந்த பதவிகளில் 326 உத்தியோகத்தர்கள் காணப்பட்டதுடன் அப்பதவி எண்ணிக்கையில் பதிற்கடமை, அமைய மற்றும் ஒப்பந்த அடிப்படையில் சேர்த்துக்கொள்ளப்பட்ட உத்தியோகத்தர்கள் இருக்க முடியாது என்ற போதிலும் அவ்வாறான 07 உத்தியோகத்தர்களும் 05 பதிற்கடமை உத்தியோகத்தர்களும் காணப்படுகின்றமை அவதானிக்கப்பட்டது.

(ஆ) கூட்டுத்தாபனத்தினால் பதவியணியினர் அங்கீகரித்துக் கொள்ளப்பட்ட கடிதத்திலுள்ள அறிவுறுத்தல்களிற்கு முரணாக 1982 இன் 06 ஆம் இலக்க இலங்கை ரூபவாஹினி கூட்டுத்தாபன அதிகாரச்சட்டத்தின் (3)(1)(அ) பிரிவிற்கு உட்படாத செயற்பாட்டுப் பணிப்பாளர் பதவிக்காக அதிகாரச்சட்டத்திலுள்ள அதிகாரங்களை மீறி அமைச்சரினால் 2017 யூன் 23 ஆந் திகதி நியமனம் மேற்கொள்ளப்பட்டிருந்ததுடன், 2017 திசெம்பர் 31 வரை பல்வேறு படிக்களாக ரூபா 415,534 கூட்டுத்தாபனத்தினால் செலுத்தப்பட்டிருந்தது. அவ்வாறே, மாதத்திற்கு 150 லீற்றர் எரிபொருள் வழங்குவதற்கு இணங்கப்பட்டிருந்ததுடன், அதற்கமைய 06 மாதங்களிற்குரிய 900 லீற்றர் எரிபொருளிற்குப் பதிலாக 1,177 லீற்றர் எரிபொருளும் கூட்டுத்தாபனத்தின் வாகனமொன்றும் வழங்கப்பட்டிருந்தது. அவ்வாறே, 2017 சனவரி முதல் யூன் வரை அவ்விதம் அங்கீகாரமின்றி நியமிக்கப்பட்டிருந்த செயற்பாட்டுப் பணிப்பாளருக்கு மாதாந்தப் படியும் தொடர்பாடல் படியுமாக ரூபா 314,494 தொகையும் ஒரு வாகனமும் அதற்காக 1,205 லீற்றர் எரிபொருளும் வழங்கப்பட்டிருந்தன.

#### 4.11 சந்தைப் பங்கு

2017 ஆம் ஆண்டிற்காக “ வரையறுக்கப்பட்ட இலங்கை சந்தை ஆராய்ச்சி பணியக”(Lanka Market Research Bureau Private Limited LMRB) கம்பனியினால் 13 தொலைக்காட்சி நிறுவனங்கள் தொடர்பில் மேற்கொள்ளப்பட்ட இரசிகர்களினால் தொலைக்காட்சி நிகழ்ச்சிகளை பார்வையிடும் ஆராய்ச்சியின் படி, 2017 சனவரி அளவில் இலங்கை ரூபவாஹினி கூட்டுத்தாபனத்தின் 3.4 சதவீதமான சந்தைப் பங்கு 2017 திசெம்பர் அளவில் 4.2 சதவீதம் வரை உயர்வடைந்திருந்தது. அவ்வாறே 2014, 2015 மற்றும் 2016 ஆம் ஆண்டுகளில் காணப்பட்ட சந்தைப் பங்கினைக் கருத்திற்கொள்கையில் அது முறையே 6.7 சதவீதம், 6.1 சதவீதம் மற்றும் 4.7 சதவீதமாகக் காணப்பட்டதுடன், 2014 ஆம் ஆண்டு முதல் அது தொடர்ச்சியாக பின்னடைந்திருந்தமையும் சந்தைப் பங்கினை அதிகரித்துக் கொள்வதற்காக போதிய உபாய வழிகள் பின்பற்றியிருக்காமையும் அவதானிக்கப்பட்டது.

#### 4.12 வாகனப் பயன்பாடு

பின்வரும் அவதானிப்புக்கள் மேற்கொள்ளப்படுகின்றன.

(அ) கூட்டுத்தாபனத்திற்குச் சொந்தமாக காணப்பட்ட 47 வானகங்கள் ஏறத்தாழ 10 ஆண்டு காலமாக பாவனையிலிருந்து அகற்றப்பட்டிருந்ததுடன் அவற்றில் ஒன்று ரூபா 115,800 வீதம் கொள்வனவு செய்யப்பட்டிருந்த 04 மோட்டார் சைக்கிள்கள் ஏறத்தாழ 10 ஆண்டு காலமாக பாவனையிலிருந்து அகற்றப்பட்டிருந்தன. இருப்பினும் இந்த வாகனங்களை சுற்றிக்கை அறிவுறுத்தல்களின் பிரகாரம் கைதவிர்ப்புச் செய்வதற்கு நடவடிக்கை எடுக்கப்பட்டிருக்கவில்லை.

(ஆ) கூட்டுத்தாபனத்தினால் மீளாய்வாண்டில் பாவனையில் ஈடுபடுத்தப்பட்டிருந்த 39 வாகனங்கள், 938,027 கி.மீ. பயணத்தில் ஈடுபடுத்தப்பட்டிருந்ததுடன், அதற்காக 132,362 லீற்றர் எரிபொருளின் நிமித்தம் ரூபா 131,102,534 தொகையும், வாகன பராமரிப்புச் செலவினத்திற்காக ரூபா 6,222,825 தொகையுமாக ரூபா 137,325,359 கூட்டுத்தொகை செலவிடப்பட்டிருந்தது. அதற்கு மேலதிகமாக சாரதிகளின் சம்பளம், மேலதிகநேரப் படி, ஊக்குவிப்புப் படி, காப்புறுதிப் படி, தங்குமிடப் படி என்ற வகையில் சம்பளம் மற்றும் படிக்களும் செலுத்தப்பட்டிருந்தன. இருப்பினும், வாடகைக்குப் பெறப்பட்ட வாகனங்கள், சாரதிகள் மற்றும் எரிபொருளுடன் பெற்றுக்கொள்ளப்பட்டிருந்ததுடன், அந்த 11 வாகனங்கள், 432,877 கி.மீ. பிரயாணத்தில் ஈடுபடுத்தப்பட்டிருந்ததுடன், அவற்றிற்கான வாடகையாக ரூபா 20,028,718 மாத்திரம் செலுத்தப்பட்டிருந்தது.

## 5. நிலைபேறான அபிவிருத்தி

### 5.1 நிலைபேறான அபிவிருத்தி இலக்குகளை அடைந்துகொள்ளல்

நிலைபேறான அபிவிருத்திக்கான ஐக்கிய நாடுகள் தாபனத்தின் 2030 ஆம் ஆண்டிற்கான பிரகடனத்தின் பிரகாரம் ஒவ்வொரு அரசாங்க நிறுவனமும் செயற்பட வேண்டுமென்பதுடன், மீளாய்வாண்டிற்காக இலங்கை ரூபவாஹினி கூட்டுத்தாபனத்தினால் தனது விடயப்பரப்பிற்கு உட்பட்ட கருமங்கள் தொடர்பில் எவ்வாறு செயற்படுதல் வேண்டுமென சர்வதேச செய்தி நிறுவனங்கள் மற்றும் செய்தி ஊடகங்கள் மூலம் அறிவுறுத்தப்பட்டிருந்தது. இது தொடர்பில் பின்வரும் அவதானிப்புக்கள் மேற்கொள்ளப்படுகின்றன.

- (அ) 2030 பிரகடனம் தொடர்பில் கூட்டுத்தாபனம் அறிந்துவைத்திருந்த போதிலும், அந்த அபிவிருத்திச் செயற்பாடுகளிற்குரிய குறிக்கோள்கள், இலக்குகள் மற்றும் அந்த இலக்குகளை அடைந்து கொள்வதற்கான வழிவகைகள் மற்றும் சுட்டிகளை இணங்காண்பதற்கு நடவடிக்கை எடுக்கப்பட்டிருக்கவில்லை.
- (ஆ) ஏதேனும் பணியொன்றின் சரியான செயலாற்றலை அளவிடுவதற்காக சரியானதொரு தரவு முறைமை காணப்படுதல் அவசியமான போதிலும், கூட்டுத்தாபனத்தினால் நிலைபேறான அபிவிருத்தி இலக்குகள் அடையப்படுதலை அளவிடுவதற்காக சரியானதோர் தரவு முறைமையொன்றை உருவாக்குவதற்கு நடவடிக்கை எடுக்கப்பட்டிருக்காமை அவதானிக்கப்பட்டது. இதற்காக நிலைபேறான அபிவிருத்தி இலக்குகளிற்கான 2030 பிரகடனத்தை செயற்படுத்துதல் தொடர்பில் கூட்டுத்தாபனத்தினால் எவ்வித சுற்றறிக்கை அல்லது அறிவுறுத்தல்கள் வழங்கப்படாதிருந்தமை மேலும் அவதானிக்கப்பட்டது.
- (இ) நிலைபேறான அபிவிருத்தி இலக்குகளை அடைவதற்கு முயற்சிக்கையில் ஏனைய நிறுவனங்களுடன் சிறந்த தொடர்பினை பேணுவதற்கு நடவடிக்கை எடுக்கப்பட வேண்டிய போதிலும், கூட்டுத்தாபனத்தினால் தொடர்பை பேணவேண்டிய ஏனைய அரசாங்க நிறுவனங்கள் இணங்காணப்பட்டிருக்காமையால் நிலைபேறான அபிவிருத்தி இலக்குகளை அடைந்து கொள்வதற்கு திட்டங்களை தயாரித்தல் மற்றும் முன்னேற்பாடுகளை மேற்கொள்ளுதல் போன்ற செயற்பாடுகள் மிகவும் பலவீனமான மட்டத்தில் காணப்படுகின்றமை அவதானிக்கப்பட்டது.

## 6. கணக்களிப் பொறுப்புக்களும் நல்லாட்சியும்

### 6.1 உள்ளகக் கணக்காய்வு

(அ) கூட்டுத்தாபனத்தின் உள்ளகக் கணக்காய்வுப் பிரிவின் மூலம் மீளாய்வாண்டின் முதலாம் அரையாண்டில் 20 கணக்காய்வு ஐயவினாக்களும் அறிக்கைகளும் மற்றும் இரண்டாவது அரையாண்டில் 16 கணக்காய்வு ஐயவினாக்களும் அறிக்கைகளும் வழங்கப்பட்டிருந்த போதிலும் அக்கணக்காய்வு ஐயவினாக்கள் மற்றும் அறிக்கைகளின் மூலம் சுட்டிக்காட்டப்பட்ட அநேக தவறுகளையும் குறைபாடுகளையும் சரி செய்வதற்கும் செய்யப்பட்ட முக்கியமான பிரேரணைகளை அமுல்படுத்துவதற்கும் நிர்வாகிகளால் நடவடிக்கை எடுக்கப்பட்டிருக்கவில்லை.

(ஆ) 2011 யூன் 30 ஆந் திகதிய முகாமைத்துவ சேவைகள் திணைக்களத்தின் பணிப்பாளர் நாயகத்தினால் கூட்டுத்தாபனத்திற்கு அங்கீகரிக்கப்பட்டிருந்த பதவியணியில் உள்ளகக் கணக்காய்வாளர் மற்றும் இரண்டு உள்ளகக் கணக்காய்வு உத்தியோகத்தர்கள் என்ற பதவிகள் மாத்திரமே அங்கீகரிக்கப்பட்டிருந்தன. இருப்பினும், உள்ளகக் கணக்காய்வுப் பிரிவில் 2017 திசம்பர் 31 இல் உள்ளவாறு அந்த இரண்டு அங்கீகரிக்கப்பட்ட பதவிகளுடன் 04 முகாமைத்துவ உதவியாளர்கள் உள்ளிட்ட 06 பதவியணியினர் கடமைகளில் ஈடுபடுத்தப்பட்டிருந்தனர். எவ்வாறாயினும், அவர்களிடையே தொழில்சார் தகைமையுடன் கூடிய 02 உத்தியோகத்தர்கள் மாத்திரமே காணப்பட்டனர்.

(இ) கூட்டுத்தாபனத்தில் வருமானத்தை சம்பாதிப்பதில் பிரதான பொறுப்பினை வகிக்கும் சந்தைப்படுத்தல் பிரிவிற்காக உள்ளகக் கணக்காய்வுப் பிரிவினால் 2014 முதல் 2017 ஆம் ஆண்டு வரையான காலப்பகுதியில் விடுக்கப்பட்டிருந்த 11 ஐயவினாக்களிற்கு 2018 யூன் 30 ஆந் திகதி வரையிலும் பதிலளிக்கப்பட்டிருக்கவில்லை.

## 6.2 கொள்வனவுச் செயற்பாடுகள்

செயல்திட்ட நடவடிக்கைத் திட்டத்தின் மூலம் உத்தேசிக்கப்பட்டிருந்த பிரதான முதலீடுகள், இயலாவிடாவிடா விரிவாக்கல் மற்றும் ஏனைய பிரதான கொள்வனவுகள் உள்ளடக்கியதாக 2017 ஆம் ஆண்டிற்காக ஒரு கொள்வனவுத் திட்டம் தயாரிக்கப்பட்டிருக்கவில்லை.

## 6.3 பாதீட்டுக் கட்டுப்பாடு

மீளாய்வாண்டின் போது கூட்டுத்தாபனத்தின் பிரதான செயற்பாட்டு நடவடிக்கைகளின் பாதீடு செய்யப்பட்ட மற்றும் உள்ளபடியான நிதித்தரவுகளில் 26 சதவீதத்திலிருந்து 734 சதவீதம் வரையான முரண்கள் காணப்பட்டுள்ளதனால் பாதீடானது ஆக்கபூர்வமான முகாமைத்துவ கட்டுப்பாட்டுக் கருவியாகப் பயன்படுத்தப்பட்டிருக்கவில்லை.

## 6.4 ஆண்டறிக்கைகளை பாராளுமன்றத்தில் முன்வைத்தல்

2014 மற்றும் 2015 ஆம் ஆண்டுகளிற்கான ஆண்டறிக்கைகள் 2018 ஏப்ரல் வரையிலும் பாராளுமன்றத்தில் முன்வைக்கப்படவில்லை.

## 6.5 தீர்வுகாணப்படாத கணக்காய்வு பந்திகள்

முன்னைய கணக்காய்வு அறிக்கைகளின் மூலம் சுட்டிக்காட்டப்பட்டிருந்த போதிலும் போதியளவு கவனம் செலுத்தப்பட்டிருக்காத கணக்காய்வுப் பந்திகள் கீழே தரப்படுகின்றன.

(அ) உத்தியோகத்தர் ஒருவருக்கு 2005 ஒக்தோபர் 22 ஆந் திகதியிலிருந்து அமுலுக்கு வரும் வகையில் 2016 மார்ச் மாதத்தில் வழங்கப்பட்டிருந்த உதவிப் பணிப்பாளர் பதவிக்கு மீளளிக்கப்படும் தன்மையுள்ள போக்குவரத்துப் படிக்காக உரித்துக் காணப்படாத போதிலும், 2005 ஒக்தோபர் முதல் 2016 மார்ச் 31 வரையான காலப்பகுதிக்கு போக்குவரத்துப் படியாக ரூபா 1,059,810 செலுத்தப்பட்டிருந்ததுடன், அத்தொகையினை அறவிடுவதற்கு நடவடிக்கை எடுக்கப்பட்டிருக்கவில்லை.

(ஆ) 2014 மே 05 ஆந் திகதிய அமை/14.0376/537/003 ஆம் இலக்க அமைச்சரவைத் தீர்மானத்தின் மூலம் மதிப்பீட்டுப் பெறுமதி ரூபா 46,018,720 தொகையான கூட்டுத்தாபனம் அமைந்துள்ள கொழும்பு பெளத்தலோக மாவத்தையில் அமைந்துள்ள காணியினதும் ஒளிபரப்பு நிலையம் அமைந்துள்ள காணிகளதும் உரித்து தொடர்பான பிணக்குகளைத் தீர்த்து வைப்பதற்காக வெகுசன ஊடக மற்றும் தகவல் அமைச்சின் செயலாளரினால் பாதுகாப்பு மற்றும் நகர அபிவிருத்தி அமைச்சு செயலாளருடன் கலந்தாலோசிக்கப்பட வேண்டுமென தீர்மானிக்கப்பட்டிருந்த போதிலும் மீளாய்வாண்டின் இறுதி வரையிலும் அச் செயலாளர்களால் இது தொடர்பாக கலந்துரையாடப்பட்டிருக்கவில்லை.



- (இ) கூட்டுத்தாபனத்திற்குச் சொந்தமான தெனியாய ஒளிபரப்பு நிலையத்தில் அமைந்துள்ள ஒளிபரப்பு நிலையத்தில் வானொலி அலைவரிசையை பேணுவதற்காக அந்தக் கோபுரத்தில் என்டனா ஒன்றையும் தொடர்பாடல் கருவிகளைப் பொருத்துவதற்காக தனியார் கம்பனி ஒன்றிற்கு உடன்படிக்கையின்றி 2012 யூலை மாதத்திலிருந்து 2013 ஏப்ரல் 30 ஆந் திகதிவரை இடவசதிகள் வழங்கப்பட்டிருந்தன. இக்காலத்திற்காக அறவிட வேண்டிய வாடகை, மின்சாரக் கட்டணம், குத்தகை என்பவற்றிற்கான ரூபா 3,622,274 தொகைமீளாய்வாண்டின் இறுதிவரையும் அறவிடப்பட்டிருக்கவில்லை.

## 7. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் கூட்டுத்தாபனத்தின் தலைவருக்கு காலத்துக்குக் காலம் அனுப்பி வைக்கப்பட்டுள்ளன. பின்வரும் கட்டுப்பாட்டு அம்சங்கள் தொடர்பாக விசேட அவதானம் தேவைப்படுகின்றது.

### முறைமைகள் மற்றும் கட்டுப்பாட்டு பரப்புக்கள்

### அவதானிப்புக்கள்

#### (அ) நிதிக்கட்டுப்பாடு

- (i) சுற்றறிக்கை அறிவித்தல்களுக்கு முரணாக முற்பணங்கள் வழங்குதல் மற்றும் உரிய காலத்துக்குள் மீள அறவிடப்படாமை.
- (ii) மதிப்பிழந்த காசோலைகள் மற்றும் இரத்துச் செய்யப்பட்ட காசோலைகள் தொடர்பில் நிதிப்பிரமாணங்களின் பிரகாரம் நடவடிக்கை எடுக்கப்பட்டிருக்காமை.
- (iii) சேவைபெறுனர் கடன்களை அறவீடு செய்வதில் தாமதம்.
- (iv) கடன் கால எல்லையை மிகைத்து சேவைபெறுனருக்கு கடன்களை வழங்குதல்.
- (v) மீள்வியாபார கொடுக்கல் வாங்கலிற்காக இணங்கியிருந்த சேவைகளைப் பெற்றுக் கொண்டிருக்காமை

#### (ஆ) சட்டங்கள் மற்றும் பிரமாணங்களுடன் இணக்கமின்மை

சுற்றறிக்கை ஏற்பாடுகளிற்கு முரணாக பல்வேறு படிக்களை செலுத்துதல்.

#### (இ) பதவியணியினர் நிர்வாகம்

- (i) அங்கீகரிக்கப்படாத முகாமைத்துவத் தரப் பதவிகளுக்காக சுற்றறிக்கை ஏற்பாடுகளிற்கு முரணாக நியமனங்கள் வழங்குதல் மற்றும் அதற்காக சம்பளங்களும் படிக்களும் செலுத்தல்.
- (ii) நீண்ட காலமாக பதிற்கடமை நியமனங்கள் வழங்குதல்.

#### (ஈ) சந்தைப் பங்கு

சந்தைப் பங்கினை பாதுகாத்தல் மற்றும் அதிகரித்துக் கொள்வதற்கு போதியளவு நடவடிக்கை எடுத்தல்.

(உ) உள்ளகக் கணக்காய்வு

உள்ளகக் கணக்காய்வுப் பிரிவின் கணக்காய்வு ஐய வினாக்களிலும் கணக்காய்வு அறிக்கைகளிலும் சுட்டிக்காட்டப்பட்ட குறைபாடுளை நிவர்த்தி செய்வதற்கு நடவடிக்கை எடுக்காமை.